

SRI M. VEERAPPA MOILY.—I introduce the Karnataka Appropriation (No. 6) Bill, 1982.

MR. SPEAKER.—The Bill is introduced*

SRI M. VEERAPPA MOILY (Minister for Finance and Tourism).—I beg to move :

‘That the Karnataka Appropriation (No. 6) Bill, 1982 be taken into consideration.’

The question was proposed.

ಶ್ರೀ ಪಿ ರಾಮ್‌ದೇವ್.—ಮಾನ್ಯ ಅಧ್ಯಕ್ಷರೇ ಈ ಬಿಲ್‌ಮೇಲೆ ನಾವು ಕೆಲವರು ಮಾತನಾಡಬೇಕೆಂದು ಇದ್ದೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ಕೆಲವು ವಿಚಾರಗಳನ್ನು ಆಮೇಲೆ ಹೇಳಬಹುದೆಂದು ತಾವೇ ಹೇಳಿದ್ದೀರಿ.

ಅಧ್ಯಕ್ಷರು.—ತಾವು ಹೇಳುವುದು ನನಗೆ ಅರ್ಥವಾಗುತ್ತಿಲ್ಲ. ಕಂಟಿನ್ಯುಯಸ್ ಆಗಿ ೪-೫ ದಿವಸ ಕುಳಿತುಬಿಟ್ಟರೆ ತಾವೇ ಬೇಡವೆಂದು ಹೇಳತಕ್ಕಂಥ ಪರಿಸ್ಥಿತಿಗೆ ಬರುತ್ತೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ಒಂದೆರಡು ವಿಚಾರಗಳನ್ನು ಹೇಳಬೇಕಾಗಿದೆ. ಹೆಚ್ಚಿಗೆ ಏನು ಇಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ಸರ್ ಈವತ್ತೇ ಪಾಸ್ ಮಾಡೋಣ. ತಾವು ಏತಕ್ಕಂದರೆ ತಾವು ಕೋಪಿಸಿಕೊಳ್ಳುತ್ತಿದ್ದೀರಿ,

ಅಧ್ಯಕ್ಷರು.—ಏತಕ್ಕೆ ಕೋಪಿಸಿಕೊಳ್ಳಬೇಕು. ಈಗ ನಿನ್ನೆ ಹೇಳಿದ್ದರಿಂದ ಈವತ್ತು ಬೆಳಿಗ್ಗೆ ಕುಳಿತೆವು.

ಶ್ರೀ ಎಚ್. ಡಿ. ದೇವೇಗೌಡ.—ಒಂದೆರಡು ಪ್ರಮುಖವಾದ ವಿಚಾರಗಳು ಇರುತ್ತವೆ. ದಯೆ ವಿಟ್ಟು ಅವಕಾಶ ಕೊಡಿ.

ಅಧ್ಯಕ್ಷರು.—ತಮಗೆ ಗೊತ್ತಿದೆ. ಅಪ್ರಾಪ್ರಿಯೇಷನ್ ಬಿಲ್ ಮೇಲೆ ಅಷ್ಟೇನು ಚರ್ಚೆಯಾಗುವುದಿಲ್ಲ. ಏನಾದರೂ ಬಿಟ್ಟಿರತಕ್ಕಂಥ ವಿಷಯವಿದ್ದರೆ ಅದನ್ನು ಚರ್ಚೆ ಮಾಡುವುದಾದರೆ ಮಾಡಿ.

ಶ್ರೀ ಜಿ. ಎಚ್. ಪಟೇಲ್.—ಕೆಲವು ಇಲಾಖೆಗಳಲ್ಲಿ ಮಿಸ್ ಅಪ್ರಾಪ್ರಿಯೇಷನ್ ಆಗಿರುತ್ತದೆ, ಅದರ ಬಗ್ಗೆ ಮಾತನಾಡಬೇಕಾಗಿರುತ್ತದೆ.

ಅಧ್ಯಕ್ಷರು.—ಮಿಸ್ ಅಪ್ರಾಪ್ರಿಯೇಷನ್ ಏನೂ ಆಗಿರುವುದಿಲ್ಲ. ಅಪ್ರಾಪ್ರಿಯೇಷನ್ ಆಗಿರುತ್ತದೆ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ ಮೊನ್ನೆ ಜನರಲ್ ಅಡ್ಮಿನಿಸ್ಟ್ರೇಷನ್ ಬಗ್ಗೆ ಚರ್ಚೆ ಮಾಡತಕ್ಕಂಥ ಕಾಲದಲ್ಲಿ ಕೆಲವು ಪ್ರಮುಖವಾದ ಸದನದಮುಂದೆ ಇಟ್ಟು ಸರ್ಕಾರದ ಉತ್ತರವನ್ನು ಬಯಸಿದ್ದೆ. ಆದರೆ ಮಾನ್ಯ ಮಂತ್ರಿಮಂತ್ರಿಗಳು ೬ ಗಂಟೆಗಳ ಕಾಲ ಸುದೀರ್ಘವಾಗಿ ಭಾಷಣ ಮಾಡಿದರೂ ಕೂಡ ಉತ್ತರ ಬರಲಿಲ್ಲ. ತಮ್ಮ ಅನುಮತಿ ಮೇರೆಗೆ ಒಂದು ವಿಷಯವನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ರೆಕ್ರೂಟ್‌ಮೆಂಟ್ ಪಾಲಿಸಿಯ ಬಗ್ಗೆ ಒಂದು ಹೊಸ ಆಜ್ಞೆಯನ್ನು ಹೊರಡಿಸಿದರು. Title and commencement; These rules may be called as the Karnataka State Civil Services Direct Recruitment by Selection (Amendment) 1982 ಸ್ವಾಮಿ ಇದರಲ್ಲಿ ಒಂದು ಮಾತನ್ನು ಹೇಳಿದ್ದಾರೆ Sub-rule 1; For the words ‘is equal to 10 times the number’ the words is equal to 3 times the number shall be substituted’ ಸ್ವಾಮಿ ಇದನ್ನು ಯಾರು ತಮಗೆ ಹೇಳಿ

ಕೊಟ್ಟರು. ಇದುವರಿಗೆ ಒಂದು ವೇಳೆನ್ನಿಯನ್ನು ಫಿಲಿಫ್ ಮಾಡಬೇಕಾದರೆ ೧೦ ಜನರನ್ನು ಸಂದರ್ಶನಕ್ಕೆ ಕರೆಯುತ್ತಿದ್ದರು. ಈಗ ಅದನ್ನು ಕಿತ್ತುಹಾಕಿ ಒಂದು ವೇಳೆನ್ನಿ ಇದ್ದರೆ ಮೂರು ಜನರನ್ನು ಕರೆಯಬೇಕೆಂದು ನಿರ್ಣಯ ಮಾಡಿದ್ದೀರಿ. ಏತಕ್ಕೆ ಇಂಥ ಒಂದು ಕುಚೋದ್ಯದ ವಿದ್ಯೆ. ಈ ನಿರ್ಣಯವನ್ನು ವಿಧಾನಸಭೆಯಲ್ಲಿ ಮಂಡಿಸಲಿಕ್ಕೆ ಪ್ರಯತ್ನ ಮಾಡುತ್ತಿದ್ದೀರಿ. ಒಂದು ವೇಳೆನ್ನಿಗೆ ಮೂರು ಮಕ್ಕಳನ್ನು ನೀವು ಸಂದರ್ಶನಕ್ಕೆ ಕರೆಯುವುದಾದರೆ ಅದರಿಂದ ಆಗತಕ್ಕಂಥ ಅಪಾಯ ಅನಾಹುತ ಏನಾದರೂ ತಿಳಿದು ಕೊಂಡಿದ್ದೀರಾ ಎಂದು ತಮ್ಮನ್ನು ಕೇಳಲಿಕ್ಕೆ ಇಚ್ಛೆ ಪಡುತ್ತೇನೆ. ೧:೩ ಕರೆಯುವುದಾದರೆ, ಈ ಒಂದು ಸಂದರ್ಶನದ ನಿಯಮಾವಳಿಯಂತೆ ನೀವು ಕರೆದರೆ ಅನೇಕಜನ ಮಕ್ಕಳುಗಳಿಗೆ ಗದಪ್ರಹಾರ ಮಾಡತಕ್ಕಂಥ ರೀತಿಯಲ್ಲಿ ನಿರ್ಣಯವನ್ನು ತಂದಂತಾಗುತ್ತದೆ. ಸ್ವಾಮಿ ಉಂ ನಂಬರ್ ಒಬ್ಬ ಹುಡುಗನಿಗೆ ಬಂದಿರುತ್ತದೆ. ಇನ್ನೊಬ್ಬನಿಗೆ ೭೯.೯ ಬಂದಿರುತ್ತದೆ. ಇನ್ನೊಬ್ಬನಿಗೆ ೭೯.೮ ತೆಗೆದುಕೊಂಡಿರುತ್ತಾರೆ. ಇನ್ನೊಬ್ಬನಿಗೆ ೭೯ ಬಂದಿರುತ್ತದೆ. ಹಾಗಾದರೆ ಈ ಮೂರು ಜನ ಹುಡುಗರಿಗೆ ಸಂದರ್ಶನಕ್ಕೆ ಕರೆದರೆ ೭೯ ನಂಬರ್ ತೆಗೆದುಕೊಂಡಿರತಕ್ಕಂಥ ಹುಡುಗನಿಗೆ ಅವಕಾಶ ಸಿಕ್ಕುವುದಕ್ಕೆ ಸಾಧ್ಯವೇ ಇಲ್ಲ. ಎಲ್ಲ ಮಕ್ಕಳಿಗೂ ಯಾವುದೇ ಸಮಾನದಲ್ಲಿ ಇರಲಿ, ನಾನು ಜಾತಿಯಮೇಲೆ ಮಾತನಾಡುವುದಕ್ಕೆ ಹೋಗುವುದಿಲ್ಲ. ಈ ನಿರ್ಣಯವನ್ನು ತರುವುದರಿಂದ ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕಂಥ ಮಕ್ಕಳಿಗೆ ಆಗತಕ್ಕಂಥ ಅನಾಹುತ ವನ್ನು ತಾವು ಏನಾದರೂ ಯೋಚನೆ ಮಾಡಿದ್ದೀರಾ? ಯಾರು ನಿಮಗೆ ಅಡ್ವೈಸ್ ಮಾಡಿದರು. ಪಿ.ಎಸ್.ಸಿ. ಯವರೇನಾದರೂ ನಿಮಗೆ ಅಡ್ವೈಸ್ ಮಾಡಿದರೆ. ಇಂಥ ಒಂದು ಕ್ರಮ ತೆಗೆದುಕೊಂಡರೆ ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಕೊಡಲಿ ಪೆಟ್ಟು ಹಾಕಿದಂತಾಗುತ್ತದೆ. ಯಾರು ನಿಮಗೆ ಅಡ್ವೈಸ್ ಮಾಡಿದರು ದಯವಿಟ್ಟು ಈ ಸದನದಲ್ಲಿ ಹೇಳಬೇಕು. ಮೊದಲು ಏನು ಇತ್ತು ೧:೧೦ ಅದನ್ನೆ ರೆಸೋಲ್ಯೂಷನ್ ಮಾಡುತ್ತೇವೆಂದು ಈ ಸದನದಲ್ಲಿ ತಾವು ಹೇಳಬೇಕು. ಇಲ್ಲದಿದ್ದರೆ ನಾವು ಬೇರೆ ಕಲ್ಪನೆ ಮಾಡಬೇಕಾಗುತ್ತದೆ. ಅದಕ್ಕೆ ಅವಕಾಶ ಕೊಟ್ಟುಕೊಳ್ಳಬೇಡಿ. ಈಗ ಮಾಡಿರತಕ್ಕಂಥ ಅಡ್ವೈಸನ್ನು ರದ್ದು ಮಾಡುತ್ತೇವೆಂದು ಈ ಸದನಕ್ಕೆ ಉತ್ತರ ಕೊಡುವಾಗ ಹೇಳಬೇಕು ಇಲ್ಲದಿದ್ದರೆ ನಾವು ಅಪ್ರಾಪ್ರಿಯೇಷನ್ ಬಿಲ್ ಮಂಡಿಸುವುದಕ್ಕೆ ನಾನು ಸಹಕಾರವನ್ನು ಕೊಡುವುದಿಲ್ಲವೆಂದು ಹೇಳುತ್ತೇನೆ. ಆರ್ಡರ್‌ನ್ನು ದಯವಿಟ್ಟು ಕಿತ್ತುಹಾಕಬೇಕು.

ಎರಡನೆಯದಾಗಿ ರಿಕ್ಲಾಟ್‌ಮೆಂಟ್ ಕಮಿಟಿಯಬಗ್ಗೆ ಹೇಳುವುದಾದರೆ ನೀವು ಏನು ರಿಕ್ಲಾಟ್‌ಮೆಂಟ್ ಕಮಿಟಿಯನ್ನು ಮಾಡಿ ೫೦ ಸಾವಿರ ಹುದ್ದೆಗಳನ್ನು ಬರ್ಲಿ ಮಾಡುವುದಕ್ಕೆ ಅನೇಕ ಡಿವಿಜನ್ ಮೆಂಟ್‌ಗಳನ್ನು ಒಂದು ಮಾಡಿದ್ದೀರಿ. ಈ ನಿರ್ಣಯವನ್ನು ತಮಗೆ ಯಾರು ಅಧಿಕಾರಿಗಳು ಹೇಳಿ ಕೊಟ್ಟರು. ಪ್ರತಿಯೊಂದು ಇಲಾಖೆಯಲ್ಲೂ ಒಂದೊಂದು ರಿಕ್ಲಾಟ್‌ಮೆಂಟ್ ಕಮಿಟಿ ಮಾಡುತ್ತೇವೆಂದು ಹೇಳಿದ್ದೀರಿ. ಇದರಲ್ಲಿ ಇಂಥ ಒಂದು ನೀತಿಯನ್ನು ತಂದುದು ಸರ್ಕಾರಕ್ಕೆ ಒಳ್ಳೆಯ ಹೆಸರು ಬರುವುದಿಲ್ಲ. ದಯವಿಟ್ಟು ಪ್ರತಿಯೊಂದು ಇಲಾಖೆಗೂ ಪ್ರತ್ಯೇಕ ಪ್ರತ್ಯೇಕ ರಿಕ್ಲಾಟ್‌ಮೆಂಟ್ ಕಮಿಟಿಯನ್ನು ಮಾಡಿ ಇದರಬಗ್ಗೆ ತಾವು ನೇರವಾಗಿ ಉತ್ತರ ಕೊಡಬೇಕು. ರೆವ್ಯೂ ಬೇಡವೆಂದು ಹೇಳುತ್ತಾ ಈ ಎರಡು ಪ್ರಮುಖವಾದ ವಿಷಯಗಳು ರಿಕ್ಲಾಟ್‌ಮೆಂಟ್ ಪ್ರಾಮುಖ್ಯತೆಯ ಬಗ್ಗೆ ಸರ್ಕಾರ ತನ್ನ ನಿರ್ಣಯವನ್ನು ಹೇಳಬೇಕೆಂದು ವಿನಂತಿ ಮಾಡಿಕೊಂಡು ನನ್ನ ಮಾತುಗಳನ್ನು ಮುಗಿಸುತ್ತೇನೆ.

೬-೨೦ ಪಿ. ಎಂ.

ಶ್ರೀ ಪಿ. ರಾಮದೇವ್.— ಅಪ್ರೊಪ್ರಿಯೇಷನ್ ಬಿಲ್ ಮೇಲೆ ಮಾತನಾಡುವಾಗ ಎರಡು ವಿಚಾರಗಳನ್ನು ತಮ್ಮ ಗಮನಕ್ಕೆ ತರುತ್ತೇನೆ. ತಾವು ಸರ್ಕಾರದಲ್ಲಿ ಎಕನಾಮಿ ಆರ್ಡರ್ ಎಂದು ಮಾಡಿದ್ದೀರಿ. ಎಕನಾಮಿ ಆರ್ಡರ್ ಮಾಡಿರುವಾಗ ಮಂತ್ರಿ ಮಂಡಲ ವಿಸ್ತರಣೆ ಮಾಡುವುದಕ್ಕೆ ಹೋಗುತ್ತೀರಿ ಅದು ಬೇಡ. ಚುನಾವಣೆ ಬರುತ್ತಿದೆ ಮಂತ್ರಿಮಂಡಲ ವಿಸ್ತರಣೆ ಮಾಡುವುದು ಸರಿಯಾದುದಲ್ಲ ಎನ್ನುವುದು ಒಂದು. ಎರಡನೆಯದಾಗಿ ತೆರಿಗೆ ಕಡಿಮೆ ಮಾಡಬೇಕು. ನಾವು ನೀವು ಚುನಾವಣೆಯನ್ನು ಎದುರಿಸಬೇಕು. ಹಿಂದಿನ ಸರ್ಕಾರ ಚುನಾವಣೆ ಹತ್ತಿರ ಬಂದಾಗ ಅನೇಕ ಸೌಲಭ್ಯಗಳನ್ನು ಕೊಟ್ಟಿದ್ದಾರೆ. ಪ್ರೊಫೆಷನಲ್ ಟ್ಯಾಕ್ಸ್ ಕನಿಷ್ಠಪಕ್ಷ ೧ ಸಾವಿರಕ್ಕಾದರೂ ಮಾಡಬೇಕು ೧೯೭೬ರಲ್ಲಿದ್ದು ಹಣದ ಮೌಲ್ಯ ಇವತ್ತು ಕಡಿಮೆಯಾಗಿದೆ. ಜನಗಳನ್ನು ಪ್ರೀತಿಯಿಂದ ಸಂಪಾದನೆ ಮಾಡಬೇಕು. ಪ್ರೊಫೆಷನಲ್ ಟ್ಯಾಕ್ಸ್‌ನ್ನು ಮಾಡಿ ಎದುರು ಹೇಳುತ್ತಿಲ್ಲ. ವೈದ್ಯಾಪ್ತ ವೇತನ ಉಂ ರೂಪಾಯಿ ಕೊಡುವುದರಿಂದ ಏನೂ ಆಗುವುದಿಲ್ಲ. ಬೇರೆ ರಾಜ್ಯಗಳಲ್ಲಿ ಜಾಸ್ತಿ ಮಾಡಿದ್ದಾರೆ.

ಕೇಂದ್ರ ಸರ್ಕಾರವನ್ನು ಕೇಳಿಕೊಂಡು ೬೦ ರೂಪಾಯಿಗಳನ್ನು ದರೂ ಮಾಡಿ, ಒಳ್ಳೆಯ ಹೆಸರು ತೆಗೆದು ಕೊಳ್ಳಿ. ವಯಸ್ಸಾಗಿರುವವರು ನಿರ್ಗತಿಕರು ಶಹಭಾಷ್‌ಗಿರಿ ಕೊಡುತ್ತಾರೆ. ಅಮೌಂಟ್ ಜಾಸ್ತಿಯಾಗುವುದಿಲ್ಲ. ಕೆಲವು ಲಕ್ಷ ರೂಪಾಯಿಗಳು ಜಾಸ್ತಿಯಾಗಬಹುದು. ಕನ್ನೀಸನ್ ಅನೌನ್ಸ್ ಮಾಡಬೇಕೆಂದು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಜೆ. ಎಚ್. ಪಟೇಲ್ — ಪೋಲೀಸ್ ಇಲಾಖೆಯ ಬಗ್ಗೆ ನಾನು ಮಾತನಾಡುವಾಗ ಒಂದು ಸಲಹೆ ಕೊಟ್ಟಿದ್ದೇನೆ. ಪೋಲೀಸ್‌ನವರು ಮತ್ತು ಜನಗಳ ಮಧ್ಯೆ ಒಂದು “ಸಾರ್ವಜನಿಕ ಹಿತರಕ್ಷಣಾ ಸಮಿತಿ” ಮಾಡಿದರೆ ಒಳ್ಳೆಯದು. ಅನಾಹುತವಾದ ಮೇಲೆ ಏಕಾಏಕಿ ಮಾಡುವುದಕ್ಕಿಂತ ಜನತೆ ಮತ್ತು ಪೋಲೀಸ್‌ನವರ ಸಂಬಂಧ ಕಲ್ಪಿಸುವ ಬಗ್ಗೆ ಅದನ್ನು ಯಾವ ರೀತಿ ಜಾರಿಗೆ ಕೊಡುತ್ತಾರೆ ಎನ್ನುವುದನ್ನು ತಮ್ಮ ಉತ್ತರದಲ್ಲಿ ಹೇಳಬೇಕು. ಪೋಲೀಸ್ ಇಲಾಖೆಯಲ್ಲಿ ಕೇಳಿದ ಬರ್ಚೆಯ ಕೆಲಸಗಾರರು ಏನಿದ್ದಾರೆ ಅವರ ಸುಖದುಃಖಗಳನ್ನು ವಿಚಾರ ಮಾಡದೇ ಇರುವುದರಿಂದ ಬಹಳ ಅನಾಹುತವಾಗುತ್ತಿದೆ. ಅವರಿಗೆ ಟ್ರೇಡ್ ಯೂನಿಯನ್ ರೈಟ್ಸ್ ಬೇರೆಯವರಿಗೆ ಕೊಟ್ಟಿಹಾಗೆ, ಆರ್ಟ್‌ಡ್ ಪೋಲೀಸ್ ಕಾನ್‌ಟೇಬಲ್‌ಗಳಿಗೆ ಟ್ರೇಡ್ ಯೂನಿಯನ್ ರೈಟ್ಸ್ ಪ್ರಕಾರ ಕಷ್ಟಸುಖಗಳನ್ನು ವಿಚಾರ ಮಾಡಿಕೊಳ್ಳಲು ಚರ್ಚೆಮಾಡಿ ಸಮಸ್ಯೆಗಳನ್ನು ಬಗೆಹರಿಸಿಕೊಳ್ಳಲು ಅವಕಾಶ ಮಾಡುವುದಕ್ಕೆ ಸರ್ಕಾರ ತಯಾರು ಇದೆಯೇ? ಟ್ರೇಡ್ ಯೂನಿಯನ್ ಮಾಡಿಕೊಳ್ಳಲು ಬೇರೆ ಸರ್ಕಾರಿ ನೌಕರರಿಗೆ ಅವಕಾಶವಿದೆ? ಪೋಲೀಸ್‌ನವರಿಗೆ ಇಲ್ಲ. ಹೈಮರ್ ಆಫೀಸರ್ಸ್ ಪುಲಿಟೆಕ್ಸ್ ಇದೆಯೇ? ದಫೇದಾರ್ ಮತ್ತು ಪೋಲೀಸ್‌ನವರಿಗೆ ಯೂನಿಯನ್ ರೈಟ್ಸ್ ರಚಿಸಿಕೊಳ್ಳಲು ಅವಕಾಶ ಕೊಟ್ಟರೆ ಅವರ ಕಷ್ಟಗಳನ್ನು ಕೇಳಿ ಸಮಸ್ಯೆಗಳನ್ನು ಬಗೆಹರಿಸುವುದಕ್ಕೆ ಅನುಕೂಲವಾಗುತ್ತದೆ ಇದನ್ನು ಸರ್ಕಾರ ವಿಚಾರ ಮಾಡುತ್ತದೆಯೆ ಎಂದು ನಾನು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ — ಎಲ್ಲಾ ಕಾರ್ಪೊರೇಷನ್ಸ್ ಮತ್ತು ಬೋರ್ಡ್‌ಗಳಿಗೆ ನಾನ್ ಅಫೀಶಿಯಲ್ ಛೇರ್ಮನ್ ಮಾಡುವುದಿಲ್ಲವೆಂದು ಸರ್ಕಾರ ಹೇಳುತ್ತದೆ. ಇದುವರೆಗೆ ಮಾಡಿಲ್ಲ. ಆದರೆ ಮೊನ್ನೆ ಮುಖ್ಯಮಂತ್ರಿಗಳು ದೆಹಲಿಯಿಂದ ಒಂದು ಹೇಳಿಕೆ ಕೊಟ್ಟಿದ್ದಾರೆ. ಎಲ್ಲಾ ಬೋರ್ಡ್ ಮತ್ತು ಕಾರ್ಪೊರೇಷನ್‌ಗಳಿಗೆ ಛೇರ್ಮನ್‌ಗಳನ್ನು ಭರ್ತಿ ಮಾಡುತ್ತೇವೆಂದು ಹೇಳಿಕೆ ಕೊಟ್ಟಿದ್ದಾರೆ. ಹಿಂದೆ ನಾವು ಕೂಡ ಹೇಳಿದ್ದೇವೆ. ಬೋರ್ಡ್ ಮತ್ತು ಕಾರ್ಪೊರೇಷನ್‌ಗಳಿಗೆ ಛೇರ್ಮನ್‌ಗಳನ್ನು ನೇಮಕ ಮಾಡುವಾಗ ವಿರೋಧಪಕ್ಷದ ಪ್ರತಿನಿಧಿಗಳಿಗೂ ಪ್ರಾತಿ ಧ್ಯ ಕೊಡಬೇಕೆಂದು ಹೇಳಿದ್ದೇವೆ. ಆ ನಿಲುವನ್ನು ಸರ್ಕಾರ ಹಿಂದೆ ಒಪ್ಪಿಕೊಂಡಿತ್ತು. ಈಗ ಚುನಾವಣೆ ಹತ್ತಿರ ಬಂದಿದೆ. ಆ ರೀತಿ ಮಾಡದೇ ಬಿಟ್ಟರೆ ಒಳ್ಳೆಯದು. ಬೋರ್ಡ್ ಮತ್ತು ಕಾರ್ಪೊರೇಷನ್‌ಗಳಿಗೆ ನೀವು ನೇಮಕ ಮಾಡುವುದಾದರೆ ವಿರೋಧಪಕ್ಷಗಳಿಗೂ ಪ್ರಾತಿ ನಿಧ್ಯ ಕೊಡಬೇಕು. ಇಂಜಿನಿಯರಿಂಗ್ ಕಾಲೇಜು ಮತ್ತು ಮೆಡಿಕಲ್ ಕಾಲೇಜು ಪಾಲಿಸಿ ಬಗ್ಗೆ ಹೈಕೋರ್ಟ್‌ನಲ್ಲಿರತಕ್ಕೆ ರಿಟ್ ವೆಟ್ ಮಾಡಲು ಪ್ರಯತ್ನ ನಡೆದಿದೆ. ಅವರು ಸ್ವೇ ಮಾಡಲು ಪ್ರಯತ್ನ ಮಾಡುತ್ತಿದ್ದಾರೆಂದು ಕೇಳಿದ್ದೇನೆ, ೧೫ ದಿನಗಳ ಹಿಂದೆ ನನ್ನ ಭಾಷಣದಲ್ಲಿ ಹೇಳಿದ್ದೇನೆ. What exactly is the position ಅದರಿಂದ ಏನು ಅನಾನುಕೂಲ ಆಗುತ್ತದೆ ಎನ್ನುವುದನ್ನು ಹೇಳಿದ್ದೇನೆ. ನಡೆದ ವಿವರಗಳನ್ನು ಹೇಳಿದ್ದೇನೆ. ಆ ಬಗ್ಗೆ ಸರ್ಕಾರ ತನ್ನ ಧೋರಣೆಯನ್ನು ಏನು ತೆಗೆದುಕೊಂಡಿದೆ ಎನ್ನುವುದನ್ನು ಸ್ಪಷ್ಟಪಡಿಸಬೇಕು.

ಶ್ರೀ ಎಚ್. ಎಲ್. ತಿಮ್ಮೇಗೌಡ — ನಮ್ಮ ಸದನದಲ್ಲಿ ವಿದ್ಯಾ ಇಲಾಖೆಯ ಬಗ್ಗೆ ಚರ್ಚೆಯಾದಂತಹ ಕಾಲದಲ್ಲಿ ಮಹಿಳಾ ಕಾಲೇಜುಗಳಿಗೆ ಸ್ತ್ರೀಯರ ಪ್ರಿನ್ಸಿಪಾಲರನ್ನು ನೇಮಕ ಮಾಡಬೇಕೆಂದು ಒಂದು ಸಲಹೆ ಬಂತು. ಅದು ನ್ಯಾಯ ನಾವೆಲ್ಲರೂ ರಾಜ್ಯಾಂಗಕ್ಕೆ ವಿರೋಧವಾಗುತ್ತದೆ. ಸ್ತ್ರೀಯರು-ಪುರುಷರು ಎಂಬ ಬೇಧಭಾವ ಮಾಡುವುದು ಸರಿಯಾದುದಿಲ್ಲ. ಮಹಿಳಾ ಕಾಲೇಜುಗಳಿಗೆ ಸ್ತ್ರೀಯರನ್ನು ಪ್ರಿನ್ಸಿಪಾಲರನ್ನು ಮಾಡತಕ್ಕದ್ದು ಸರಿಯಾಗುವುದಿಲ್ಲವೆಂದು ನನಗೆ ತಿಳಿದುಮಟ್ಟಿಗೆ ಈ ಸದನದ ಚರ್ಚೆಯಾಗಿದೆ. ಕಾಮನ್ ಗ್ರೇಡೇಶನ್ ಲಿಸ್ಟ್ ಪ್ರಕಾರ ಪ್ರಿನ್ಸಿಪಾಲರ ಹುದ್ದೆಗಳನ್ನು ತುಂಬಬೇಕು. ಇದು ಆದಮೇಲೆ ಸರ್ಕಾರದವರು ಮಹಿಳಾ ಕಾಲೇಜುಗಳಲ್ಲಿ ಪುರುಷರು ಪ್ರಿನ್ಸಿಪಾಲರಾಗಿರಬಹುದು. ಟ್ರಾನ್ಸ್‌ಫರ್ ಮಾಡಿದ್ದಾರೆ. ಸೀನಿಯಾರಿಟಿಯ ಮೇಲೆ ಪ್ರಿನ್ಸಿಪಾಲ್ ಆಗಿದ್ದವರನ್ನು ಬೇರೆ ಕಡೆ ಟ್ರಾನ್ಸ್‌ಫರ್ ಮಾಡಿದ್ದಾರೆ. ಮಹಿಳಾ ಕಾಲೇಜುಗಳಿಗೆ ಮಹಿಳೆಯರನ್ನು ಪ್ರಿನ್ಸಿಪಾಲರಾಗಿ ಹಾಕುವ ಪ್ರಯತ್ನ ನಡೆಯುತ್ತಿದೆಯೆಂದು ನನಗೆ ಗೊತ್ತಾಗಿದೆ. ಆ ರೀತಿ ಮಾಡಿದರೆ ಬಹಳ ತಪ್ಪಾಗುತ್ತದೆ. ಕಾಮನ್ ಗ್ರೇಡೇಶನ್ ಲಿಸ್ಟ್ ಪ್ರಕಾರ ಸೀನಿಯಾರಿಟಿಯ ಮೇಲೆ ಸ್ತ್ರೀಯರನ್ನು ಪುರುಷರ ಕಾಲೇಜು

ಗಳಲ್ಲಿ, ಮಹಿಳೆಯರನ್ನು ಪುರುಷರ ಕಾಲೇಜುಗಳಲ್ಲೂ ಪ್ರಿನ್ಸಿಪಾಲರಾಗಿ ನೇಮಕ ಮಾಡಿರುತ್ತಾರೆ. ಪುರುಷರ ಕಾಲೇಜುಗಳಲ್ಲಿ ಸ್ತ್ರೀಯರು ಪ್ರಿನ್ಸಿಪಾಲರಾಗಿ ನೇಮಕ ಮಾಡಿರುತ್ತಾರೆ. ಪುರುಷರ ಕಾಲೇಜುಗಳಲ್ಲಿ ಸ್ತ್ರೀಯರು ಪ್ರಿನ್ಸಿಪಾಲರುಗಳಾಗಿರುತ್ತಾರೆ. ಸೀನಿಯಾರಿಟಿ ಪ್ರಕಾರ ಪ್ರಿನ್ಸಿಪಾಲರು ಆಗಿದ್ದರೆ ಅವರನ್ನು ಟ್ರಾನ್ಸ್‌ಫರ್ ಮಾಡುವುದು ಸರಿಯಲ್ಲ. ಕಾಗೇನಾದರೂ ವರ್ಗ ಮಾಡಿದರೆ ರಾಜ್ಯಾಂಗಬದ್ಧವಾಗಿ ಕಾನೂನು ಪ್ರಕಾರ ಅದು ತಪ್ಪಾಗುತ್ತದೆ. ಸೀನಿಯಾರಿಟಿ ಪ್ರಕಾರ ಹುದ್ದೆಗಳಲ್ಲಿ ರತಕ್ಕವರನ್ನು ಕೂಟಿಸ್ತಾ ಮಾಡಬೇಕು.

ಶ್ರೀ ಎಂ. ಚಂದ್ರಶೇಖರ್. — ಕಾರ್ಪೊರೇಷನ್ ಲಿಮಿಟೆಡ್‌ನಲ್ಲಿ ಬೆಂಗಳೂರಿನಲ್ಲಿರತಕ್ಕ ಅನೇಕ ಕಡೆ ಮಹಿಳಾ ಟ್ಯಾಕ್ಸ್ ವಸೂಲಿ ಮಾಡುತ್ತಿದ್ದಾರೆ. ಸುಮಾರು ೫೫ ವರ್ಷಗಳಿಂದ ರಿಫಾರ್ಮ್‌ನೇ ಇರುವ ಯಿಂದ ಪಿಕ್ಸ್ ಮಾಡುತ್ತಿದ್ದಾರೆ. ಮಹಿಳಾ ಟ್ಯಾಕ್ಸ್‌ನ್ನು ಕಾರ್ಪೊರೇಷನ್‌ಗೆ ಕೊಡುತ್ತಿದ್ದಾರೆ. ಅದರಿಂದ ಕೋಟ್ಯಂತರ ರೂಪಾಯಿ ಕಲೆಕ್ಟ್ ಆಗುತ್ತಿದೆ ಮುನಿಸಿಪಾಲಿಟಿಗಳಿಗೆ ಮಹಿಳಾ ಟ್ಯಾಕ್ಸ್‌ನ್ನು ಸರಿಯಾಗಿ ಉಪಯೋಗಿಸಿಕೊಳ್ಳಲು ಕೊಡಬೇಕು. ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಮತ್ತು ಬೆಂಗಳೂರು ಸುತ್ತಮುತ್ತ ಇರತಕ್ಕ ಅನೇಕ ಹಳ್ಳಿಗಳ ಜಮೀನನ್ನು ಅಕ್ವೈರ್ ಮಾಡಿ ಸೈಟುಗಳನ್ನು ಮಾಡುತ್ತಿದ್ದಾರೆ. ಹಳ್ಳಿಗಳವರು ತಮ್ಮ ಜಮೀನನ್ನು ಕಳೆದುಕೊಂಡಿದ್ದಾರೆ. ಹಳ್ಳಿಗಳಲ್ಲಿ ರತಕ್ಕಂತಹ ಕುಟುಂಬಗಳಿಗೆ ಇಂತಿಷ್ಟು ಸೈಟು ರಿಸರ್ವ್ ಮಾಡಿ ಬೇರೆಯವರಿಗೆ ಅಲಾಟ್ ಮಾಡಬೇಕು. ಹಳ್ಳಿಗಳಲ್ಲಿ ಹಣವಂತರು ಇರುವುದಿಲ್ಲ ಎಲ್ಲಾ ಬಡ ಕುಟುಂಬಗಳು, ಇರುವ ಜಮೀನನ್ನು ಅವರು ಕಳೆದುಕೊಂಡಿದ್ದಾರೆ, ಅವರು ಕೂಡ ಮನೆ ನಿವೇಶನಕ್ಕೆ ಅರ್ಜಿ ಹಾಕಬೇಕಾಗಿ ಬರುತ್ತದೆ. ಸುತ್ತಮುತ್ತ ಇರುವಂತಹ ಎಲ್ಲಾ ಜನಗಳಿಗೆ ಇಷ್ಟು ಕುಟುಂಬಗಳಿಗೆ ಇಷ್ಟು ಸೈಟು ಎಂದು ಅವರ ರಿಕ್ವೈರ್ ಮೆಂಟ್ ನೋಡಿಕೊಂಡು ಅವರಿಗೆ ನಿವೇಶನಗಳನ್ನು ಇಡಬೇಕು ಬಿ. ಡಿ. ಎ. ಮತ್ತು ಎಚ್.ಯು.ಡಿ. ಸ್ಕೀಮ್‌ಗಳಿಗೆ ಸೇರಿದವರಿಗೆ ಬೆಂಗಳೂರು ನಗರದ ಕೊಳಚೆ ಪ್ರದೇಶಗಳಲ್ಲಿ ಅಲ್ಲೂ ಕೂಡ ಬಡ ಜನರು ಇರುತ್ತಾರೆ. ಅವರಿಗೆ ಉಚಿತ ನಿವೇಶನಗಳನ್ನು ಕೊಡಬೇಕು. ಹೊರಗಡೆಯವರಿಗೆ ಕೊಡುತ್ತಿರುವ ದಿನಹ, ಸ್ಲಮ್‌ಗಳಲ್ಲಿರತಕ್ಕ ಇಲ್ಲಿಯ ಜನರಿಗೆ ನಿವೇಶನ ಸಿಗುವುದಿಲ್ಲ ಸ್ಲಮ್‌ಗಳಲ್ಲಿ ಮನೆಗಳನ್ನು ಕಟ್ಟಿಕೊಟ್ಟರೆ ನಗರದ ಬಳಗಡೆ ಇರತಕ್ಕ ಕೊಳಚೆ ಪ್ರದೇಶ ನಿರ್ಮೂಲವಾಗುತ್ತದೆ. ಅವರಿಗೆ ಸೈಟು ಗಳು ಸಿಗುತ್ತವೆ. ಫ್ರೀ ಸೈಟುಗಳನ್ನು ಅಲಾಟ್‌ಮೆಂಟ್ ಮಾಡುವಾಗ ನಗರದಲ್ಲಿರುವ ಸ್ಲಮ್‌ಗಳನ್ನು ನೋಡಿಕೊಂಡು ಮಾಡಬೇಕು. ಸರ್ಕಾರ ಈ ಬಂದು ನೀತಿಯನ್ನು ಅನುಸರಿಸಿಕೊಂಡು ಬರಬೇಕೆಂದು ಹೇಳುತ್ತೇನೆ.

ಶ್ರೀ ಜಿ. ರಾಮೇಗೌಡ. — ಪ್ರೋಲೀಸ್ ಪೇದೆಗಳಿಗೆ ಮನೆಗಳನ್ನು ಕಟ್ಟಿಕೊಳ್ಳಲು ಸಾಲ ಕೊಡು ತಕ್ಕಂತಹ ಬಂದು ಯೋಜನೆಯನ್ನು ಇಟ್ಟಿದ್ದಾರೆ. ಬಂದನೆಯ ಕಂತು ಕೊಟ್ಟಮೇಲೆ, ೨ನೆಯ ಕಂತ ಕೊಡುವುದು ತಡವಾಗುವುದರಿಂದ ಕಟ್ಟಿದ ಮನೆಗಳೇ ಬಿದ್ದು ಹೋಗುತ್ತವೆ. ಅವರು ಬಹಳ ಕಷ್ಟ ಪಡುತ್ತಿದ್ದಾರೆ. ಆದ್ದರಿಂದ ಸರ್ಕಾರದವರು ಅವರಿಗೆ ಕಂತು ಪ್ರಕಾರ ಸಾಲ ಕೊಡುವುದನ್ನು ಬೇಗ ಕೊಟ್ಟು ಅವರು ಮನೆ ಕೆಲಸ ಮುಗಿಸಿ ಮನೆಗೆ ವಾಸಕ್ಕೆ ಹೋಗುವುದಕ್ಕೆ ಬಂದು ಅನುಕೂಲ ಮಾಡಿಕೊಡಬೇಕು.

ಈ ಜಮೀನು ಸ್ವಾಧೀನಪಡಿಸಿಕೊಳ್ಳುವ ಕೆಲಸ ಬಹಳ ನಿಧಾನವಾಗಿ ನಡೆಯುತ್ತಿದೆ. ಕೆಲವು ಕಡೆ ಗಳಲ್ಲಿ ಕೆರೆ ಕಟ್ಟುವ ಬಗ್ಗೆ ಮತ್ತು ಜನತಾ ಮನೆಗಳನ್ನು ಕಟ್ಟುವ ಬಗ್ಗೆ ಜಮೀನು ಸ್ವಾಧೀನ ಪಡಿಸಿ ಕೊಂಡ ಬಗ್ಗೆ ಕೋರ್ಟಿನಲ್ಲಿ ಸಂಬಂಧಪಟ್ಟವರು ಸ್ಟೇ ತಂದಿದೆ. ಸರ್ಕಾರದವರು ಜಾಗ್ರತೆ ಸ್ಪೀ ಯನ್ನು ವೆಕೆಟ್ ಮಾಡಿಸಿದ ಕಾರಣ ಈ ಕೆಲಸಗಳು ಜಾಗ್ರತೆಯಾಗದೆ ನಿಗ್ರಹವಾಗುತ್ತಿದೆ. ಮತ್ತೆ ಕೆಲವು ಕಡೆಗಳಲ್ಲಿ ಸರ್ಕಾರದವರು ಕೆರೆ ಕೆಲಸಕ್ಕೆ ಸ್ವಾಧೀನಪಡಿಸಿಕೊಂಡ ಜಮೀನಿಗೆ ಎಕರೆ ೨-೩ ಸಾವಿರ ರೂಪಾಯಿಗಳನ್ನು ಕೊಡದೆ ಕಾರಣ ಕೆಲಸ ನಿಂತಿದೆ. ಆದಕಾರಣ ಸರ್ಕಾರದವರು ಇಂತಹ ಕಡೆಗಳಲ್ಲಿ ದುಡ್ಡನ್ನು ಜಾಗ್ರತೆ ಕೊಡಲು ವ್ಯವಸ್ಥೆ ಮಾಡಬೇಕು ಮತ್ತು ಸ್ಲೀ ಇರುವ ಕಡೆ ಅದನ್ನು ವೆಕೆಟ್ ಮಾಡಿಸಲು ಕ್ರಮ ಕೈಗೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ. — ಮಾನ್ಯ ಅಧ್ಯಕ್ಷರೇ, ಈಗ ಗ್ರಾಮಾಂತರ ಪ್ರದೇಶಗಳಲ್ಲಿ ರೈತರಿಗೆ ಆರ್.ಟಿ.ಸಿ. ಕೊಡುವ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಮಾನ್ಯ ಕಂದಾಯ ಸಚಿವರಲ್ಲಿ ಪ್ರಾರ್ಥನೆ ಮಾಡಿಕೊಂಡಿದ್ದೆ. ಆದರೆ ಈ ಕೆಲಸ ಇನ್ನೂ ಆಗಿಲ್ಲ. ಇದನ್ನು ಕೊಡುವುದರಿಂದ ಸರ್ಕಾರದ ಬೊಕ್ಕಸಕ್ಕೆ ಹೆಚ್ಚಿನ ಹಣ ಏನೂ ಏರ್ಪಡುವುದಿಲ್ಲ. ಆದ್ದರಿಂದ ಸರ್ಕಾರದವರು ಎಲ್ಲ ರೈತರಿಗೆ ಉಚಿತ

ವಾಗಿ ಆರ್.ಟಿ.ಸಿ. ಒದಗಿಸುವ ಒಂದು ವ್ಯವಸ್ಥೆಯನ್ನಾದರೂ ಮಾಡಬೇಕು. ಗ್ರಾಮ ಲೆಕ್ಕಿಗರಿಗೆ ರೈತರನ್ನು ಶೋಷಣೆ ಮಾಡುವಂತಹ ಒಂದು ಪ್ರಭಲ ಆಸ್ತವೆಂದರೆ ಈ ಆರ್.ಟಿ.ಸಿ. ಆದ್ದರಿಂದ ಈ ಒಂದು ಶೋಷಣೆಯನ್ನು ಮೊದಲು ತಪ್ಪಿಸಬೇಕು ಅರ್ಜಿ ಹಾಕಿದವರಿಗೆ ಇದನ್ನು ಕೊಡಬೇಕೆಂದು ಆಜ್ಞೆ ಮಾಡಿದ್ದೀರಿ. ಅರ್ಜಿ ಪಡೆದೇ ಕೊಡಬೇಕೆಂದರೆ ಕಾಲ ವ್ಯರ್ಥವಾಗುತ್ತದೆ. ಇದರ ಜೊತೆಗೆ ಅರ್ಜಿ ಕೊಡಲು ರೈತರು ಹಣ ಖರ್ಚು ಮಾಡಬೇಕಾಗುತ್ತದೆ ಈ ರೀತಿ ಹಣ ಮತ್ತು ಶ್ರಮ ಎರಡನ್ನೂ ರೈತರಿಗೆ ಉಳಿಸಬೇಕಾದರೆ ಸರ್ಕಾರದವರು ಎಲ್ಲ ರೈತರಿಗೂ ಪುಕ್ಕಟೆಯಾಗಿ ಆರ್.ಟಿ.ಸಿ. ಒದಗಿಸಬೇಕು. ಇದು ಇಲ್ಲದಿದ್ದರೆ ರೈತರು ಯಾವ ಒಂದು ಅಭಿವೃದ್ಧಿ ಕಾರ್ಯಗಳಿಗೂ ಸಾಲ ಮಾಡುವುದಕ್ಕಾಗುವುದಿಲ್ಲ. ಪ್ರತಿ ಕೆಲಸಕ್ಕೂ ಇದರ ಅವಶ್ಯಕತೆ ಇರುವುದರಿಂದ ಸರ್ಕಾರದವರು ಜಾಗೃತ ಒಂದು ಹುಕುಂ ಹೊರಡಿಸುವುದರ ಮೂಲಕ ಎಲ್ಲರಿಗೂ ಪುಕ್ಕಟೆಯಾಗಿ ಒದಗಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಇನ್ನು ಆಯವ್ಯಯ ಪಟ್ಟಿಯಲ್ಲಿ ಯಾವುದಾದರೂ ಒಂದು ಕೆಲಸವನ್ನು ಸೇರಿಸಿದ ಮೇಲೆ ಅದಕ್ಕೆ ಬಹಳ ಪ್ರಾಮುಖ್ಯತೆ ಇದೆ ಅದನ್ನು ಜಾಗೃತ ಮಾಡಿ ಮುಗಿಸುತ್ತಾರೆಂದು ನಾವು ತಿಳಿದುಕೊಳ್ಳುತ್ತೇವೆ. ಆದರೆ ಜಾರಿಗೆ ಕೊಡದಿರುವ ಕಾರ್ಯಕ್ರಮಗಳನ್ನು ಸಹ ಆಯವ್ಯಯಪಟ್ಟಿಯಲ್ಲಿ ಸೇರಿಸುವುದಾದರೆ ಅದಕ್ಕೆ ಬೆಲೆ ಎಲ್ಲಿ ಬರುತ್ತದೆ ? ಯಾವ ಕಾರಣಕ್ಕಾಗಿ ಈ ರೀತಿ ಮಾಡುತ್ತಾರೋ ನನಗೆ ಗೊತ್ತಿಲ್ಲ. ಇದರ ಹಿನ್ನೆಲೆಗೆ ಈಗ ಹೋಗುವುದುಬೇಡ. ಒಂದು ಸಲ ಆಯವ್ಯಯ ಪಟ್ಟಿಯಲ್ಲಿ ಇಂತಹ ಕಾಮಗಾರಿಗಳನ್ನು ತೆಗೆದುಕೊಳ್ಳುತ್ತೇವೆಂದು ಘೋಷಣೆ ಮಾಡಿದ ಮೇಲೆ ಅದನ್ನು ಜಾರಿಗೆ ತರುವುದು ಸರ್ಕಾರದ ಆದ್ಯ ಕರ್ತವ್ಯವೆಂದು ಸರ್ಕಾರಕ್ಕೆ ಸೂಚಿಸುವಾಗ ಹೇಳುತ್ತೇನೆ.

ಇನ್ನು ಮಾನ್ಯ ದೇವೇಗೌಡರು ಹೇಳಿದ ವಿಚಾರ ಬಹಳ ಪ್ರಾಮುಖ್ಯವಾದುದು. ಈಗ ಗ್ರಾಮಾಂತರ ಪ್ರದೇಶದಿಂದ ಬರುವವರು ಸರ್ಕಾರದ ಹುದ್ದೆಗಳಿಗೆ ಹಾಕೋರೆಯುತ್ತಾರೆ ಅದಕಾರಣ ಸರ್ಕಾರದವರು ಏನಾದರೂ ಒಂದು ಪೋಸ್ಟಿಗೆ ಕೇವಲ 2 ಜನರನ್ನು ಮಾತ್ರ ಇಂಟರ್‌ವ್ಯೂಗೆ ಕರೆಯಬೇಕೆಂದು ಹೊರಡಿಸಿರುವಂತಹ ಆಜ್ಞೆಯನ್ನು ಜಾರಿಗೆ ಕೊಟ್ಟಿದ್ದೇ ಆದರೆ ಗ್ರಾಮಾಂತರ ಪ್ರದೇಶದ ಅಭ್ಯರ್ಥಿಗಳು ಸರ್ಕಾರದ ಹುದ್ದೆಗಳನ್ನು ಪಡೆಯುವಲ್ಲಿ ವಂಚಿತರಾಗುತ್ತಾರೆ. ಈ ಮೊದಲು ಒಂದು ಪೋಸ್ಟಿಗೆ 3 ಜನರನ್ನು ಸಂದರ್ಶನಕ್ಕೆ ಕರೆಯಲಾಗುತ್ತಿತ್ತು. ನಂತರ ಇದನ್ನು ಹತ್ತಕ್ಕೆ ಹೆಚ್ಚು ಮಾಡಲಾಯಿತು. ಈಗ ಇದನ್ನು ಕೇವಲ 2ಕ್ಕೆ ಇಳಿಸಿರುವುದರಿಂದ ಗ್ರಾಮಾಂತರ ಪ್ರದೇಶದವರಿಗೆ ತೊಂದರೆಯಾಗುತ್ತದೆಂದು ನನ್ನ ಶಂಕೆ. ಅದಕಾರಣ ಇದು ಪುನಃಪರಿಶೀಲನೆಗೆ ಅರ್ಹವಾದಂಥ ವಿಚಾರವೆಂದು ನಾನು ಹೇಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಈಗಾಗಲೇ ಇದು ಜಾರಿಗೆ ಬಂದಿದೆ. ೧ : ೨ ಪ್ರಕಾರವೇ ಇಂಟರ್‌ವ್ಯೂಗೆ ಕರೆಯುತ್ತಿದ್ದಾರೆ.

ಶ್ರೀ ಸಿ. ಎಂ. ಇಬ್ರಾಹಿಮ್.—೧ : ೧೦ ಇರುವುದೇ ಸೂಕ್ತವಾದುದು. ೧ : ೨ ಸಾಕಾ ಎಂದು ಯಾರು ಸಲಹೆ ಕೊಟ್ಟರೋ ಗೊತ್ತಿಲ್ಲ. ಇದನ್ನು ಸರ್ಕಾರದವರು ಏತಕ್ಕೆ ಒಪ್ಪಿಕೊಂಡರೋ ಗೊತ್ತಿಲ್ಲ. ೧ : ೨೦ ಪ್ರಮಾಣದಲ್ಲಿ ಇಂಟರ್‌ವ್ಯೂಗೆ ಕರೆದರೆ ಆಗುವಂತಹ ನಷ್ಟವಾದರೂ ಏನು ? ಹೊಸ ಪದ್ಧತಿ ಯನ್ನು ನಮ್ಮ ಪ್ರಜಾಪ್ರಭುತ್ವ ಪದ್ಧತಿ ಯಲ್ಲಿ ಒಪ್ಪಲು ಸಾಧ್ಯವಿಲ್ಲ. ೧ : ೧೦ ಇಲ್ಲವೇ ೧ : ೧೫ ಪ್ರಮಾಣದಲ್ಲಿ ಇಂಟರ್‌ವ್ಯೂಗೆ ಕರೆಯುವುದು ಒಳ್ಳೆಯದೆಂದು ಹೇಳುತ್ತೇನೆ.

SRI PRABHAKAR R. TELKAR. —Sir,

MR. SPEAKER.—Please hear me. It is not a good convention to speak on the Appropriation Bill by the Ruling Party Members. I am so sorry.

SRI PRABHAKAR R. TELKAR.—I just wanted to tell about the irrigation projects.

MR. SPEAKER.—The other day when hon. Member Sri H. T. Krishnappa wanted to speak on a particular demand I informed him to take the opportunity to speak on the Appropriation Bill.

SRI PRABHAKAR R. TELKAR —As regards medium irrigation projects I would like to inform that during last year sufficient fund was not made available resulting in stop age of on going works. The works which are stopped for want of funds are Bennihura, Amarja. Works on these projects have come to a standstill. Therefore, I request the Hon'ble Minister to release more funds to these works and complete them at an early date.

ಶ್ರೀ ಕೆ. ಬಿ. ಮಲ್ಲಪ್ಪ.—ಸ್ವಾಮಿ, ನನ್ನ ಕ್ಷೇತ್ರವಾದ ಅರಕಲಗೂಡಿನಲ್ಲಿ.....?

ಅಧ್ಯಕ್ಷರು —ಅಪೊಪ್ರಿಯೇಷನ್ ಬಿಲ್ ಮೇಲೆ ಹೆಚ್ಚು ಚರ್ಚೆ ಮಾಡುವಂತಿಲ್ಲ

ಶ್ರೀ ಕೆ. ಬಿ. ಮಲ್ಲಪ್ಪ.—ನಮ್ಮ ತೊಂದರೆ ಸ್ವಲ್ಪ ಹೇಳಿಬಿಡುತ್ತೇನೆ. ನಮ್ಮ ಅರಕಲಗೂಡಿನಲ್ಲಿ ವಾಟರ್ ಸಪ್ಲೈ ಸ್ಕೀಮು ಪ್ರಾರಂಭವಾಗಿ ೩ ವರ್ಷವಾಯಿತು. ವೈಪ್-ಲೈನ್ಸ್ ಹಾಕಿದ್ದಾರೆ. ಆದರೆ...

ಅಧ್ಯಕ್ಷರು.—ತಾವು ಸರ್ಕಾರಕ್ಕೆ ಒಂದು ಕಾಗದ ಬರೆಯಿರಿ.

ಶ್ರೀ ಕೆ. ಬಿ. ಮಲ್ಲಪ್ಪ.—ನಾನು ಈ ಬಗ್ಗೆ ಒಂದು ಗಮನ ಸೆಳೆಯುವ ಸೂಚನೆ ಕೊಟ್ಟಿದ್ದೇನೆ. ಆದರೆ ಇನ್ನೂ ಉತ್ತರ ಬರಲಿಲ್ಲ.

ಅಧ್ಯಕ್ಷರು.—ನಾಡಿದ್ದು ಅದನ್ನು ಹಾಕುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ದೇವೇಗೌಡರ ಪ್ರಶ್ನೆಗೆ ಕೊನೆಯಲ್ಲಿ ಉತ್ತರ ಕೊಡುತ್ತೇನೆ. ಈಗ ಶ್ರೀ ರಾಮದೇವ್ ಅವರಿಂದ ಪ್ರಾರಂಭ ಮಾಡುತ್ತೇನೆ. ಇವರು ವೃತ್ತಿ ತೆರಿಗೆ ರದ್ದು ಮಾಡಬೇಕೆಂದು ಹೇಳಿದ್ದಾರೆ. ಇದನ್ನು ನಾವು ಹೊಸದಾಗಿ ಮಾಡಿದ್ದೆಲ್ಲ. ಇದರ ಜೊತೆಗೆ ಇದೇನೂ ಅಂತಹ ದೊಡ್ಡ ತೆರಿಗೆಯಿಲ್ಲ. ಆದ್ದರಿಂದ.....

ಶ್ರೀ ಎ. ಲಕ್ಷ್ಮೀಸಾಗರ್.—ಇದನ್ನು ರದ್ದು ಮಾಡುತ್ತೀರೋ ಅಥವಾ ಇಲ್ಲವೋ ಹೇಳಿಬಿಡಿ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಇದು ನಮ್ಮ ಸರ್ಕಾರದ ಗಮನದಲ್ಲಿ ಇಲ್ಲ. ವೃದ್ಧಾಪ್ಯ ವೇತನದ ಬಗ್ಗೆಯೂ ಅಷ್ಟೆ. ಈಗಾಗಲೇ ನಾವು ಜಾಸ್ತಿ ಕೊಡುತ್ತಿದ್ದೇವೆ. ಆದ್ದರಿಂದ ಇದನ್ನು ಸಹ ಹೆಚ್ಚು ಮಾಡುವ ಪ್ರಶ್ನೆ ಇಲ್ಲ. ಬೇಕಾದರೆ ಇನ್ನೂ ಹೆಚ್ಚಿನ ಜನರಿಗೆ ಇದನ್ನು ಕೊಡತಕ್ಕಂಥ ಏರ್ಪಾಡು ಮಾಡೋಣ.

ಇನ್ನು ಸನ್ಮಾನ್ಯ ಸದಸ್ಯರಾದಂಥ ಶ್ರೀ ಜಿ. ಹೆಚ್. ಪಟೇಲ್ ಅವರು ಸಾರ್ವಜನಿಕ ಹಿತ ರಕ್ಷಣಾ ಸಮಿತಿ ಮಾಡಬೇಕೆಂದು ಒಂದು ಉತ್ತಮವಾದಂಥ ಸಲಹೆ ಕೊಟ್ಟಿದ್ದಾರೆ. ಇದನ್ನು ಪರಿಶೀಲನೆ ಮಾಡೋಣ. But there is no question of giving trade union rights to the police. ಇನ್ನು ಮಾನ್ಯ ಬೊಮ್ಮಾಯಿ ಅವರು ಕಾರ್ಮಿಕರೇಷನ್‌ಗಳು ಮತ್ತು ಬೋರ್ಡುಗಳಿಗೆ ಅಧಿಕಾರೇತರರನ್ನು ಚುನಾವಣೆಗೆ ಮೊದಲು ನೇಮಕ ಮಾಡುವುದಾದರೆ ಅದರಲ್ಲಿ ವಿರೋಧಪಕ್ಷದವರನ್ನು ಸಹ ಸೇರಿಸಿ ಎಂದು ಹೇಳಿದ್ದಾರೆ.

ತಾವು ಈಗ ಏನು ಒಂದು ಸಲಹೆ ಕೊಟ್ಟಿದ್ದೀರೋ ಅದನ್ನು ನೋಡೋಣ. ನಾನ್ ಅಫಿಷಿಯಲ್ಸ್ ಅನ್ನು ಅಪಾಯಿಂಟ್‌ಮೆಂಟ್ ಮಾಡುವಾಗ ತಮ್ಮ ಸಲಹೆಯನ್ನು ಗಮನದಲ್ಲಿಟ್ಟುಕೊಂಡು ಕೆಲಸ ಮಾಡೋಣ.

ಇನ್ನು ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕಾಲೇಜುಗಳ ಅಡ್ಮಿಷನ್ ಬಗ್ಗೆ ಏನು ಸ್ಟೇ ಇದ ಆ ಸ್ಟೇ ಇನ್ನೂ ವೇಕೆಟ್ ಆಗಿಲ್ಲ. ನಾವು ಈ ಬಗ್ಗೆ ಅಡ್ಮಿಷನ್ ಜನರಲ್‌ವರೆವರ ಕೂಡ ಮಾತನಾಡಿದ್ದೇವೆ. ಇದರ ಬಗ್ಗೆ ಸಾಕಷ್ಟು ಒತ್ತಾಯನೂ ಸಹ ಮಾಡುತ್ತಿದ್ದೇವೆ. ಇದರ ಜೊತೆಗೆ ಲಾ ಡಿಪಾರ್ಟ್‌ಮೆಂಟಿನವರೂ ಸಹ ಏನು ಮಾಡಬೇಕೆನ್ನುವುದನ್ನು ಪರಿಶೀಲನೆ ಮಾಡುತ್ತಿದ್ದಾರೆ. ಈವಾಗ ಇದು ಈ ಒಂದು ಸ್ಟೇಜಿನಲ್ಲಿದೆ.

ಇನ್ನು ಡಾ. ಹೆಚ್.ಎಲ್. ತಿಮ್ಮೇಗೌಡರ ವಿಮೆನ್ಸ್ ಕಾಲೇಜಿಗೆ ಲೇಡಿ ಪ್ರಿನ್ಸಿಪಾಲ್ ಅನ್ನೇ ಹಾಕಬೇಕು ಅಂತ ಹೇಳಿದ್ದಾರೆ. ಈ ಬಗ್ಗೆ ಸೀನಿಯಾರಿಟಿ ಲಿಸ್ಟ್ ಇದ್ದರೆ ಅದನ್ನೂ ನೋಡಿಕೊಂಡು

ಲೀಡಿ ಪ್ರಿನ್ಸಿಪಾಲ್ ಅ ಫೀ ಹಾಕಬೇಕು ಅನ್ನುವ ಉದ್ದೇಶವೂ ಇದೆ. ಸರ್ಕಾರದ ಒಂದು ನೀತಿಯೂ ಹೀಗಿದೆ. — Our intention is that we must post a lady Principal to the Women College. This is the intention of the Government and also the Policy of the Government. ಅದರಲ್ಲಿ ಏನೂ ಡೀವಿಯೇಟ್ ಮಾಡುವುದಕ್ಕೆ ಬರುವುದಿಲ್ಲ.

ಇನ್ನು ಮೋಟಾರ್ ವೆಹಿಕಲ್ ಟ್ಯಾಕ್ಸ್ ನಿಂದ ಬರತಕ್ಕಂಥಾ ಆದಾಯದಲ್ಲಿ ಕಾರ್ಪೊರೇಷನ್ ಕೊಡತಕ್ಕಂಥಾ ವಿಚಾರದಲ್ಲಿ ಮಾನ್ಯ ಸದಸ್ಯರು ಕೇಳಿದ್ದಾರೆ. ಅದರ ಬಗ್ಗೆ ಹೇಳಬೇಕಾದರೆ The Formula of sharing the Motor Vehicle Tax under 1957 Act is in existence since 1969. ಅದರ ಪ್ರಕಾರ ಬೆಂಗಳೂರಿನಲ್ಲಿ ೪-೫ ಲಕ್ಷ ರೂಪಾಯಿ ಬರುತ್ತದೆ. ನಮ್ಮ ರಾಜ್ಯದಲ್ಲಿ ಲೋಕಲ್ ಬಾಡೀಸ್ ಗಳು ಏನು ಇವೆ ಮುನಿಸಿಪಾಲಿಟೀಸ್ ಮತ್ತು ಕಾರ್ಪೊರೇಷನ್ಸ್ ಏನು ಇವೆ ಇವು ಯಾವ ರೀತಿಯಾಗಿ ತಮ್ಮ ಆದಾಯವನ್ನು ಜಾಸ್ತಿ ಮಾಡಿಕೊಳ್ಳಬೇಕು ಅನ್ನುವುದರ ಬಗ್ಗೆ ಪ್ರೊಫೆಸರ್ ಗುಲಾಟಿ ಕಮಿಟಿಗೆ ರಿಪೋರ್ಟ್ ಮಾಡಿದ್ದೇವೆ. ಅವರು ತಮ್ಮ ವರದಿಯಲ್ಲಿ ಇದರ ಬಗ್ಗೆ ಯಾವ ರೀತಿಯಾಗಿ ಸಲಹೆ ಕೊಡುತ್ತಾರೋ ಅದನ್ನು ನೋಡಿಕೊಂಡು ಅವುಗಳಿಗೆ ಕಡಿಮೆ ಕೊಡುವುದಾಗಲಿ, ಹೆಚ್ಚು ಮಾಡುವುದಾಗಲಿ ಒಂದು ತೀರ್ಮಾನವನ್ನು ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮೊನ್ನೆತಾನೇ ತಾವು ವರದಿ ಬಂದಿದೆ ಅಂತ ಹೇಳಿದಿರಿ? ಅವರು ಏನು ಶಿಫಾರಸ್ಸು ಮಾಡಿದ್ದಾರೆ ಅನ್ನುವುದನ್ನು ಹೇಳುತ್ತೀರಾ?

ಶ್ರೀ ಎಂ. ವೀರಪ್ಪಮೊಯ್ಲಿ.—ಅವರು ಏನು ಸಲಹೆ ಕೊಟ್ಟಿದ್ದಾರೋ ಅದನ್ನು ನಾವು ಮಾಡುತ್ತೇವೆ. ಗುಲಾಟಿ ಕಮಿಷನ್ ನವರು ಏನು ಒಂದು ಶಿಫಾರಸ್ಸು ಮಾಡಿ ಕಳುಹಿಸಿದ್ದಾರೋ ಅದರ ಬಗ್ಗೆ ಕೆಲವನ್ನು ಅನುಷ್ಠಾನ ಮಾಡಿದ್ದೇವೆ. ಅವರು ಲೋಕಲ್ ಬಾಡೀಸ್ ಮತ್ತು ಕಾರ್ಪೊರೇಷನ್ಸ್ ವಿಚಾರವಾಗಿ ಕೆಲವು ಸಲಹೆಗಳನ್ನು ಕೊಟ್ಟಿದ್ದಾರೆ. ಆ ವರದಿಯನ್ನು ಸಾರ್ವಜನಿಕರ ಗಮನಕ್ಕೂ ತರುತ್ತೇವೆ. ಈಗ ಆ ವರದಿ ಪ್ರಿಂಟ್ ಆಗುತ್ತಾ ಇದೆ. ಈ ಬಗ್ಗೆ ಸಾರ್ವಜನಿಕರಿಂದಲೂ ಮತ್ತು ಶಾಸಕರಿಂದಲೂ ಏನು ಒಂದು ಪ್ರತಿಕ್ರಿಯೆ ಬರುತ್ತದೆ ಅನ್ನುವುದನ್ನು ನೋಡಿಕೊಂಡು ಯಾವುದನ್ನು ಅನುಷ್ಠಾನಕ್ಕೆ ತರಬೇಕೆಂದು ಅನ್ನುವುದನ್ನು ನೋಡಿಕೊಂಡು ತರುತ್ತೇವೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಮೋಟಾರ್ ವೆಹಿಕಲ್ ಟ್ಯಾಕ್ಸ್ ಬಗ್ಗೆ ಮುನಿಸಿಪಾಲಿಟಿಗಳಿಗೂ ಏನು ಒಂದು ಷೇರ್ ಬರಬೇಕಾಗಿತ್ತೋ ಈ ಬಗ್ಗೆ ಏನು ಒಂದು ಸೂತ್ರ ಇದೆಯೋ ಅದರಂತೆ ಕೊಡುತ್ತೇನೆಂದು ಮೊನ್ನೆ ದಿವಸ ಹೆಚ್ಚಾಯ್ತು ಮಂತ್ರಿಗಳು ಒಪ್ಪಿಕೊಂಡಿದ್ದಾರೆ. ತಾವು ಈಗ ಇದನ್ನು ಪರಿಶೀಲನೆ ಮಾಡುತ್ತೇನೆಂದು ಹೇಳುತ್ತೀರಿ. ಮಾನ್ಯ ಹಣಕಾಸಿನ ಸಚಿವರು ಪರಿಶೀಲಿಸುತ್ತೇನೆ, ನೋಡೋಣ ಅಂತ ಉತ್ತರ ಕೊಡುವುದನ್ನು ನೋಡಿದರೆ ಇದು ಒಂದು ಡೋಲಾಯಮಾನವಾದ ಉತ್ತರ ಎಂದು ನಾವು ಭಾವಿಸೋಣವೇ?

ಶ್ರೀ ಎಂ. ವೀರಪ್ಪಮೊಯ್ಲಿ.—ಇದು ಡೋಲಾಯಮಾನವಾದ ಉತ್ತರ ಏನೂ ಅಲ್ಲ. ಆ ಗುಲಾಟಿ ಕಮಿಷನ್ ನವರು ಏನು ಒಂದು ಶಿಫಾರಸ್ಸು ಮಾಡಿದ್ದಾರೆ ಅದರಲ್ಲಿ ಕೆಲವೊಂದನ್ನು ನಾವು ಅನುಷ್ಠಾನ ಮಾಡಿದ್ದೇವೆ. ಈಗ ಈ ಕಮಿಟಿಯಲ್ಲಿ ಗುಲಾಟಿಯವರು ಇಲ್ಲ. ಅವರನ್ನು ಬೇರೆ ಕೆಲಸಕ್ಕೆ ಆಸೈನ್ ಮಾಡಿದ್ದಾರೆ. ಅವರ ಜಾಗಕ್ಕೆ ಡಾ. ಹೆಣ್ಣಾವರ್ ಅವರನ್ನು ಹಾಕಿದ್ದೇವೆ. ಅವರು ಬಿಕರ್ನಾಂಕ್ ಅಡ್ಡೆಸ್ಸರ್ ಆಗಿದ್ದಾರೆ. ಅವರನ್ನು ಈ ಕಮಿಟಿಗೆ ಚೀರ್ಮನ್ ಆಗಿ ಮಾಡಿದ್ದೇವೆ. ಅವರಿಂದ ನಮಗೆ ಇನ್ನೂ ರಿಪೋರ್ಟ್ ಬಂದಿಲ್ಲ. ಅವರು ಈ ವಿಷಯದ ಬಗ್ಗೆ ಪರಿಶೀಲನೆ ಮಾಡಿ ನಮಗೆ ಒಂದು ವರದಿಯನ್ನು ಸಲ್ಲಿಸುತ್ತಾರೆ. ಅವರನ್ನು ಆದಷ್ಟು ಜಾಗೃತವಾಗಿ ಈ ವಿಚಾರದಲ್ಲಿ ರಿಪೋರ್ಟ್ ಕೊಡಿ ಒತ್ತಾಯ ಮಾಡೋಣ. ಅವರ ಶಿಫಾರಸ್ಸು ಇದರ ಬಗ್ಗೆ ಬಂದನಂತರ ಏನು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳೋಣ.

ಶ್ರೀ ಎಂ. ಚಂದ್ರೇಖರ್.—ಸ್ವಾಮಿ, ನಮಗೆ ೧೯೫೭ ರಲ್ಲಿ ಟೋಲ್ ಕಲೆಕ್ಷನ್ ಏನು ಬರುತ್ತಿತ್ತೋ ಅದರ ಜೊತೆಗೆ ಇದನ್ನೂ ಕೊಡುತ್ತಿದ್ದಾರೆ. ಎಲ್ಲಾ ಮುನಿಸಿಪಾಲಿಟಿಗಳ ಹಾಗೂ ಕಾರ್ಪೊರೇಷನ್ ಏರಿಯಾದಲ್ಲಿ ಹೆವಿ ವೆಹಿಕಲ್ಸ್ ಟ್ಯಾಕ್ಸ್ ಜಾಸ್ತಿಯಾಗಿರುವುದರಿಂದ ರೋಡ್ಸ್ ಗಳು ತುಂಬಾ ಸ್ವಾಯಿಲ್ ಆಗಿ ಸವದು ಹೋಗುತ್ತಿದೆ. ಪಿ.ಡಬ್ಲ್ಯೂ.ಡಿಯವರು ನಮ್ಮ ಕಕ್ಷೆಯಲ್ಲಿ ಬರುವುದಿಲ್ಲ ಎಂದು

ಹೇಳುತ್ತಾರೆ. ಕಾರ್ಪೊರೇಷನ್ ಮತ್ತು ಮುನಿಸಿಪಾಲಿಟಿಗಳಲ್ಲಿ ಈ ರೋಡ್‌ಗಳನ್ನು ಮೆಂಟೇನ್ ಮಾಡುವುದಕ್ಕೆ ಹಣ ಇರುವುದಿಲ್ಲ ಎಂದು ಹೇಳುತ್ತಾರೆ. ಆದುದರಿಂದ ತಾವು ಇದನ್ನು ಗಮನಿಸಿ ಮುನಿಸಿಪಾಲಿಟಿಗಳಿಗೂ ಮತ್ತು ಕಾರ್ಪೊರೇಷನ್‌ಗಳಿಗೂ ಹೆಚ್ಚು ಹಣ ಕೊಡಬೇಕು ಎಂದು ಹೇಳುತ್ತಾನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಈ ಬಗ್ಗೆ ಸಮಿತಿಯ ಸದಸ್ಯರೂ ಕೂಡ ಏನು ಅಭಿಪ್ರಾಯ ಕೊಡುತ್ತಾರೋ ನೋಡೋಣ. Our intention is to strengthen the resources of the Municipal and local bodies.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹೆಚ್ ಯು ಡಿ ಮಂತ್ರಿಗಳ ಎದುರಿಗೇನೇ ಚರ್ಚೆ ಮಾಡಿದ್ದೇವೆ. ತಾವು ಮುಂದಿನ ವಾರ ಒಂದು ಮೀಟಿಂಗ್ ಕರೆಯಿರಿ. ಮೊದಲು ಇದರಲ್ಲಿ ೫೦ ಲಕ್ಷ ರೂಪಾಯಿ ಇದ್ದ ವರಮಾನ ಈವೂತ್ರಿನ ದಿವಸ ೨-೩ ಕೋಟಿ ರೂಪಾಯಿ ಆಗಿದೆ. ಅದರಿಂದ ನಮಗೆ ಇನ್ನೂ ಒಂದು ಕೋಟಿ ೨೦ ಲಕ್ಷ ರೂಪಾಯಿ ಬರಬೇಕಾಗುತ್ತದೆ. ಇದಕ್ಕೆ ಹೆಚ್‌ಯಾಂಡಿ ಮಂತ್ರಿಗಳು ಒಪ್ಪಿದ್ದಾರೆ. ಈ ಮೋಟಾರ್ ವೆಹಿಕಲ್ಸ್ ಬಗ್ಗೆ ನಮಗೆ ಏನು ಪೇರು ಕೊಡಬೇಕೋ ಅನ್ನುವುದರ ಬಗ್ಗೆ ತಾವು ಮುಂದಿನ ವಾರ ಒಂದು ಸಭೆ ಕರೆದರೆ, ತಾವು ಆ ಸೂತ್ರವನ್ನು ಒಪ್ಪಿಕೊಂಡರೆ ನಮಗೆ ಇನ್ನೂ ಹೆಚ್ಚಾಗಿ ಬರಬೇಕಾಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಬಹುಶಃ ಡಿಸೆಂಬರ್ ೧೯೫೨ ರ ಒಳಗೆ ಈ ಸಮಿತಿ ರಿಪೋರ್ಟ್ ಕೊಡಬೇಕಾಗಿದೆ. ಅದಕ್ಕಿಂತ ಮೊದಲು ನಿಮ್ಮ ಸಲಹೆ ಏನಾದರೂ ಇದ್ದರೆ ಕೊಡಿ.

SRI M. CHANDRA SHEKHAR.—Priority in site allotments and other things to weaker sections. ಅದರ ಬಗ್ಗೆ ತಾವು ಹೇಳಲಿಲ್ಲ. ಮತ್ತು ಆರ್ಬನ್ ಪ್ರಾಪರ್ಟಿ ಬಗ್ಗೆ ಹೇಳಲಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅದರ ಬಗ್ಗೆ ಮಾನ್ಯ ಚಂದ್ರಶೇಖರ್‌ರವರು ಕೆಲವು ಸಲಹೆಗಳನ್ನು ಕೊಟ್ಟಿದ್ದಾರೆ. ಹಳ್ಳಿಗಳಲ್ಲಿ ಈ ವಿಚಾರದಲ್ಲಿ ಅಕ್ಟಿವಿಸನ್ ಪ್ರಾಬ್ಲಮ್ ಬರುತ್ತದೆ ಅದರ ಬಗ್ಗೆ ಮತ್ತು ಆರ್ಬನ್ ಪ್ರಾಪರ್ಟಿಯಲ್ಲಿ ಕಾನೂನು ಪ್ರಕಾರ ಏನು ಬರುತ್ತದೋ ಅದನ್ನು ನೋಡಿಕೊಂಡು ಮಾಡೋಣ. ತಾವು ಹೇಳಿದ ಹಾಗೆ ಇದರಲ್ಲಿ ಕೆಲವು ಪ್ರಾಬ್ಲೆಮ್ಸ್ ಇರುತ್ತವೆಂದು ನಿಜ. ಯಾರೇ ಆಗಲಿ ಜಾಗ ಕಳೆದುಕೊಂಡವರು ಅವರು ತಮ್ಮ ವಾಸಕ್ಕೆ ಮನೆ ಬೇಕು ಎಂದರೆ ಮತ್ತೆ ಅರ್ಜಿ ಹಾಕಬೇಕು ಎನ್ನುವ ಪ್ರಶ್ನೆ ಬರುತ್ತದೆ. ಇದು ಬಹಳ ಸೂಕ್ಷ್ಮವಾದದ್ದಾದರೂ ಕೂಡ ಇದರ ಬಗ್ಗೆ ಮುಂದಿನ ಆಲೋಚನೆ ಮಾಡಬೇಕಾದಂಥಾ ವಿಚಾರವಾಗಿದೆ.

ಶ್ರೀ ಜಿ. ರಾಮೇಗೌಡ.—ಸ್ವಾಮಿ, ನಾನು ಪೋಲೀಸ್ ಪೇದಗಳನ್ನು ಹೆಚ್ಚು ಮಾಡಬೇಕೆಂದು ಹೇಳಿದ್ದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾಡೋಣ.

SRI M. CHANDRA SHEKHAR.—In the case of allotment of free sites to weaker sections priority should be given to slum dwellers so that simultaneously you will be clearing the slums as well as you will be giving sites to the weaker sections of the society.

SRI M. VEERAPPA MOILY.—It is a good suggestion. ಇನ್ನು ನಾಲ್ಕನೇ ದರ್ಜೆ ನೌಕರರ ಲೋನ್ಸ್, ಹೆಚ್ ಬಿ.ಎ. ವಿಚಾರ ಹೇಳಿದ್ದಾರೆ. ಲ್ಯಾಂಡ್ ಅಕ್ಟಿವಿಸನ್ ಬಗ್ಗೆ ಹೈಕೋರ್ಟಿನಲ್ಲಿ ಸ್ಟೇ ಇರುವುದರಿಂದ ಕೆಲವು ತೊಂದರೆಯಾಗುತ್ತದೆ ಅನ್ನುವ ಮಾತನ್ನು ಹೇಳಿದ್ದಾರೆ. ಇದರ ಬಗ್ಗೆ ಈಗಾಗಲೇ ಸರ್ಕಾರದವರು ಜಾಗೃತ ವಹಿಸಿ ಸರ್ಕಾರಿ ಅಡ್ಮಿನಿಸ್ಟ್ರೇಷನ್‌ಗಳೊಂದಿಗೆ ಮಾತನಾಡಿ ತಾವು ಹೆಚ್ಚು ಮುತುವರ್ಜಿ ವಹಿಸಿ ಈ ಸ್ಟೇ ಅನ್ನು ವೆಕೆಟ್ ಮಾಡುವುದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ಮಾತನಾಡಿದ್ದೇವೆ.

ಇನ್ನು ಶ್ರೀ ಜಿ. ರಾಮೇಗೌಡರೂ ಆರ್. ಟಿ.ಸಿ.ಯನ್ನು ಫೀ ಆಫ್ ಕಾಸ್ಟ್‌ನಲ್ಲಿ ಕೊಡಬೇಕೆಂದು ಹೇಳಿದ್ದಾರೆ. ಈಗಾಗಲೇ ಈ ಬಗ್ಗೆ ಪಟ್ಟಾ ಪ್ರಿಂಟ್ ಆಗುತ್ತಾ ಇದೆ. ಆ ಪಟ್ಟಾ ಕೊಟ್ಟಮೇಲೆ ಈ ಆರ್.ಟಿ.ಸಿ. ಏನು ಇದೆ ಇದು ತಾನೇ ತಾನಾಗಿ ಫೀ ಸಿಕ್ಕಿದ ಹಾಗಾಗುತ್ತದೆ. ಆದರೆ ಪಟ್ಟಾಕ್ಕೆ ೩-೪ ರೂಪಾಯಿ ಬೀಳಬಹುದು, ಆರ್.ಟಿ.ಸಿ. ಫೀ ಆಗಿರೋ ಸಿಕ್ಕುತ್ತದೆ.

SRI H.T. KRISHNAPPA.—Kindly bear with me for a minute. Thorsh this assurance has been given time and again in this House, unfortunately that has not been implemented so far, that is my grievance. ಆದುದರಿಂದ ದಯವಿಟ್ಟು ಇದನ್ನು ಇಂಪ್ಲಿಮೆಂಟ್ ಮಾಡಿ. ಅದಕ್ಕೇನು ನಿಮಗೆ ಹೆಚ್ಚಾಗಿ ಖರ್ಚಾಗುವುದಿಲ್ಲ. ಆದರೆ ಅದರಿಂದ ರೈತನಿಗೆ ಹೆಚ್ಚು ಪ್ರಯೋಜನವಾಗುತ್ತದೆ. ರೈತನು ಶೋಷಣೆಗೆ ಒಳಗಾಗುವುದು ತಪ್ಪುತ್ತದೆ. ಹಾಗೆ ಮಾಡುತ್ತೀರಾ?

ಶ್ರೀ ಎಂ. ವೀರಪ್ಪಮೊಯ್ಲಿ.—ಇತ್ತೀಚೆಗೆ ಇದರ ಬಗ್ಗೆ ಒಂದು ತಿದ್ದುಪಡಿ ತಂದು ಅದು ಪಾಸಾಗಿದೆ. ಆ ಪಟ್ಟಾವನ್ನು ಕೊಡುವುದರ ಬಗ್ಗೆ ರೂಲ್ಸ್ ಮಾಡಬೇಕಾಗಿದೆ, ಅದರಿಂದ ಸ್ವಲ್ಪ ತಡ ವಾಗಿದೆ. ಇದರ ಬಗ್ಗೆ ರೂಲ್ಸ್ ಮಾಡಿದ ಮೇಲೆ ಆ ಪಟ್ಟಾವನ್ನು ಪ್ರಿಂಟ್ ಮಾಡುವುದಕ್ಕೆ ಕೊಡು ತ್ತೇವೆ. ಅದು ಪ್ರಿಂಟ್ ಆದಕೊಡಲೇ ಅದನ್ನು ಸಪ್ಲೈ ಮಾಡುವಾಗ ಈ ಆರ್.ಟಿ.ಸಿ. ಕೂಡ ಅದರ ಜೊತೆಯಲ್ಲೇ ಬರುತ್ತದೆ. ಆವಾಗ You are automatically getting free of cost the certified copy of PATTA book and it will be charged Rs. 3 or 4.

ಇನ್ನು ಶ್ರೀಮಾನ್ ಪ್ರಭಾಕರ್ ತೇಲ್ಕುರವರು ಇರಿಗೇಷನ್ ಬಗ್ಗೆ ಪ್ರಿಯಾರಿಟಿ ಕೊಡಬೇಕು ಅಂತ ಹೇಳಿದರು. ಇಲ್ಲಿ ಯು.ಕೆ.ಪಿ. ಹಾಗೆ ಮಾಡಬೇಕಾದರೆ, ಯಾವುದಾದರೂ ಒಂದು ಹೊಸ ಪ್ರಾಜೆಕ್ಟ್ ಅನ್ನು ಮಾಡಬೇಕಾದರೆ, ಮಲಪ್ರಭಾ, ಘಟಪ್ರಭಾ ಯೋಜನೆಯನ್ನು ಮಾಡಬೇಕಾದರೂ ಮತ್ತು ಕಾವೇರಿ ಬೇಸಿನ್ ನ ನೀರನ್ನು ಉಪಯೋಗಿಸಿಕೊಳ್ಳಬೇಕಾದರೂ ಅಥವಾ ಆ ಕೆಲಸವನ್ನು ಮುಂದುವರಿಸಬೇಕಾದರೂ ಕೂಡ ಇದು ಒಂದು ದೊಡ್ಡ ಪ್ರಶ್ನೆಯಾಗಿದೆ. ನಾನೂ ಕೂಡ ಇದರ ಬಗ್ಗೆ ಸಾಕಷ್ಟು ಚರ್ಚೆ ಮಾಡಿದ್ದೇನೆ. ಅದನ್ನು ಇಷ್ಟಕ್ಕೇ ಬಿಡೋಣ. ಈಗ ನಮ್ಮಲ್ಲಿ ಪ್ರಾಜೆಕ್ಟ್ ಏನು ಇದೆ, ಈಗ ಹೊಸ ಪ್ರಾಜೆಕ್ಟ್ ಏನು ಶುರು ಮಾಡಬೇಕೆಂದು ಇದ್ದೇವೆ ಅದಕ್ಕೆ ಯಾವ ರೀತಿಯಾಗಿ ಹಣ ಖರ್ಚು ಮಾಡಬೇಕು ಅನ್ನುವುದು ನಮ್ಮ ಮುಂದೆ ಪ್ರಶ್ನೆ ಇರುವುದರಿಂದ ಸದ್ಯದಲ್ಲಿ ಹಂತ ಹಂತವಾಗಿ ಹಣವನ್ನು ಒದಗಿಸಿ ಕೆಲಸಗಳನ್ನು ಮಾಡಬೇಕಾಗಿದೆ. ಆದರೆ ಈಗ ಹೆಚ್ಚು ಹಣವನ್ನು ಒದಗಿಸಬೇಕಾದರೆ ರಾಜ್ಯದ ಪ್ರಗತಿಯ ದೃಷ್ಟಿಯಿಂದ ಅತಿ ಜಾಗೃತಿಯಾಗಿ ಯಾವುದರಿಂದ ನಮ್ಮ ಅಭಿವೃದ್ಧಿ ಕಾರ್ಯಗಳಾಗು ತ್ತದೋ ಅದಕ್ಕೆ ಹೆಚ್ಚು ಹಣವನ್ನು ತೊಡಗಿಸುತ್ತಿದ್ದೇವೆ ಎನಾ We cannot just lock up the scarce resources of the State.

೬-೫೦ ಪಿ. ಎಂ.

ಬೀದರ್‌ನಲ್ಲಿ ಕಾರಂಜಿಯ ಪ್ರಾಜೆಕ್ಟ್‌ಗೆ ಎರಡೂವರೆ ಕೋಟಿ ರೂಪಾಯಿಗಳನ್ನು ನಾವು ಜಾಸ್ತಿ ಕೊಡಬೇಕಾಯಿತು. We have already provided Rs. 4½ crores instead of Rs. two crores which we used to give every time ಅದ್ದರಿಂದ ಎಲ್ಲಿ ಹೆಚ್ಚು ಹಣವನ್ನು ಒದಗಿಸಬೇಕೋ ಅಲ್ಲಿ ಹಣವನ್ನು ಒದಗಿಸಲು ಸರ್ಕಾರ ಯಾವಾಗಲೂ ಹಿಂದು ಮುಂದು ನೋಡುವುದಿಲ್ಲ. ಅದ್ಯತೆ ಮೇಲೆ ಯಾವ ಕಡೆ ನಾವು ಗಮನಹರಿಸಬೇಕು ಎಂದು ತಿಳಿದುಕೊಂಡು ಕೆಲಸ ಮಾಡಬೇಕಾಗಿದೆಯೇ ಹೊರತು ಅನ್ಯತಾ ಕೆಲಸ ಮಾಡುವುದಕ್ಕಾಗುವುದಿಲ್ಲ. ಮಾನ್ಯ ಸದಸ್ಯರಾದ ದೇವೇಗೌಡರು ರೆಕ್ಯೂಟ್‌ಮೆಂಟ್ ಪ್ರಶ್ನೆಯನ್ನು ಎತ್ತಿದರು. ಇದು ಬಹಳ ಪ್ರಾಮುಖ್ಯವಾದುದು. ಇದರ ಬಗ್ಗೆ ಮಾನ್ಯ ಸದಸ್ಯರು ಯಾರಿಗಾದರೂ ಅನುಮಾನ ಉಳಿಯಬಾರದು ಎಂದು ನಾನು ನಮ್ಮ ನೀತಿ ಏನು ಇದೆ ಅದನ್ನು ಸಭೆಯಲ್ಲಿ ಹೇಳುತ್ತಿದ್ದೇನೆ. ಈ ನೀತಿಯನ್ನು ನಾವು ಏಕೆ ಕೈಗೊಂಡಿದ್ದೇ ವೆಂದೂ ನಾನು ಹೇಳುತ್ತೇನೆ. You may have an argument but I must sincerely present what the Government has done with sincerity. ಏಕೆಂದರೆ, ನಾವು ಇಲ್ಲಿ ೧:೧೦ ಮಂದಿಯನ್ನು ಇಂಟರ್‌ವ್ಯೂಗೆ ಕರೆದರೆ ಒಂಭತ್ತು ಮಂದಿ ನಿರಾಸೆ ಹೊಂದಬೇಕಾಗುತ್ತದೆ ಿ ಜನಗಳಿಗೆ ನಾವು ಕೆಲಸವನ್ನು ಕೊಡಲಿಕ್ಕಾಗುವುದಿಲ್ಲ. ನಾವು ಈಗ ಸುಮಾರು ೪೦ ಸಾವಿರ ಖಾಲಿ

ಜಾಗಗಳನ್ನು ತುಂಬ ಬೇಕಾಗಿರುವುದರಿಂದ ಎಷ್ಟು ಜನರನ್ನು ೧:೦೦ ರಂತೆ ಇಂಟರ್‌ವ್ಯೂಗೆ ಕರೆಯ ಬೇಕಾಗುತ್ತದೆ. ಈ ರೀತಿಯಾಗಿ ನಾವು ಮಾಡುತ್ತಾ ಹೋದರೆ ಅನೇಕ ವರ್ಷಗಳಾದರೂ ನಾವು ರೆಕ್ರೂಟ್‌ಮೆಂಟ್ ಮಾಡಲಿಕ್ಕಾಗುವುದಿಲ್ಲ. ಒಂದು ವೇಳೆಗೆ ೧೦ ಜನರನ್ನು ಇಂಟರ್‌ವ್ಯೂಗೆ ಕರೆದರೆ you have to interview four lakhs twenty thousand people. Is it humanly possible? Even if you are having hundreds of Committees ಆದ್ದರಿಂದ ಇದಕ್ಕೆ ಬಹಳ ಸಮಯ ಬೇಕಾಗುತ್ತದೆ. ಆದ್ದರಿಂದ ನಾವು ಒಂದು ವೇಳೆಗೆ ಮೂರು ಜನರನ್ನು ಕರೆದರೆ, ರೆಕ್ರೂಟ್‌ಮೆಂಟ್ ಮಾಡುವುದು ಸಂಭವವಾಗುತ್ತದೆ ಮತ್ತು ಅದಷ್ಟು ವೇಗವೇ ಕೂಡ ಈ ಕೆಲಸವನ್ನು ನಾವು ಮಾಡಬಹುದು. ಇದನ್ನು ನಾವು ಒಂದು ಟೈಂ ಬೌಂಡ್ ಪ್ರೋಗ್ರಾಂ ಮೇಲೆ ಮಾಡಬೇಕಾಗಿದೆ. ಇಲ್ಲಿ ಕೆಲಸಕ್ಕಾಗಿ ಒಂದು ನಿರಾಸೆಯಿಂದ ಹೋಗತಕ್ಕವರ ಸಂಖ್ಯೆಯನ್ನೂ ನಾವು ಕಡಿಮೆಮಾಡಿದಂತಾಗುತ್ತದೆ ಎನ್ನುವುದನ್ನು ಮಾನ್ಯ ಸದಸ್ಯರು ಗಮನಿಸಬೇಕಾಗುತ್ತದೆ. ಹತ್ತು ಇಲ್ಲಿ ರೋಷ್ನಿ ಮತ್ತು ರಿಸರ್ವೇಷನ್ ಪ್ರಶ್ನೆಯೂ ಸಹ ಬರುತ್ತದೆ. ನಮ್ಮ ಒಂದು ನೀತಿಯಿಂದ ಎಸ್. ಸಿ. ಎಸ್. ಟಿ. ಮತ್ತು ಬ್ಯಾಕ್‌ವರ್ಡ್‌ಕ್ಲಾಸ್‌ನವರಿಗೆ ಯಾವ ರೀತಿಯ ಬಾಧಕವೂ ಇರುವುದಿಲ್ಲ. We can assure it on the floor of the House with all responsibility. ಯಾರಿಗೂ ಭಾದಕ ಬರುವುದಿಲ್ಲ. ಮಾನ್ಯ ಸದಸ್ಯರಾದ ದೇವೇಗೌಡ ಅವರು ಜಾಸ್ತಿ ರೆಕ್ರೂಟ್‌ಮೆಂಟ್ ಕಮಿಟಿಗಳನ್ನು ಮಾಡಿ ಎನ್ನುವ ಮಾತನ್ನು ಹೇಳಿದ್ದಾರೆ ಈ ರೀತಿಯಾಗಿ ನಾವು ಕಮಿಟಿಗಳನ್ನು ಮಾಡುತ್ತಾ ಹೋದರೆ ರೆಕ್ರೂಟ್‌ಮೆಂಟ್ ಮಾಡುವುದು ಬಹಳ ವರ್ಷ ಬೇಕಾಗುತ್ತದೆ. ಏಕೆಂದರೆ, ನಾವು ಇಲ್ಲಿ ೪೨ ಸಾವಿರ ಹುದ್ದೆಗಳಿಗೆ ನೇಮಕಾತಿಯನ್ನು ಮಾಡಬೇಕಾಗಿದೆ, ಇದಕ್ಕೆ ಸುಮಾರು ಕಮಿಟಿಗಳನ್ನು ನಾವು ಮಾಡಬೇಕಾಗುತ್ತದೆ. ಇದರಲ್ಲಿ ಇನ್ನು ಯಾವ ರೀತಿಯ ಸಂಶಯವನ್ನು ಮಾನ್ಯ ಸದಸ್ಯರು ವ್ಯಕ್ತ ಮಾಡಿದರೆ ಅದನ್ನು ನಾವು ಗಣನೆಗೆ ತೆಗೆದುಕೊಳ್ಳಬಹುದು. ಮಾನ್ಯ ಸದಸ್ಯರು ನಮ್ಮ ಚಿಂತೆಯಲ್ಲಿ ಯೂ ಇದರ ಬಗ್ಗೆ ಮಾತನಾಡಬಹುದು.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಅರ್ಥಮಂತ್ರಿಗಳ ವಾದಸರಣಿ ತುಂಬಾ ಚೆನ್ನಾಗಿ ಕಾಣುತ್ತದೆ. ಬ್ಯಾಕ್‌ವರ್ಡ್‌ಕ್ಲಾಸ್‌ಗೆ ಎಷ್ಟು ಜಾತಿಗಳು ಸೇರಿವೆ ಎನ್ನತಕ್ಕದ್ದು ನಾವು ವಿಚಾರ ಮಾಡ ಬೇಕಾಗಿದೆ. ಸುಮಾರು ೫೦ ಜಾತಿಗಳು ಇಲ್ಲಿ ಸೇರಿವೆ, ೧೦ ವೇಳೆಗೆಗಳನ್ನು ನಾವು ತುಂಬಬೇಕಾದರೆ ಯಾವ ರೀತಿಯಲ್ಲಿ ನಾವು ರೇಷಿಯೋ ಕೊಡಬೇಕಾಗುತ್ತದೆ ಎನ್ನುವುದನ್ನೂ ಸಹ ತಾವು ಯೋಚನೆ ಮಾಡಬೇಕಾಗಿದೆ. ತಮ್ಮ ರೇಷಿಯೋದ ಪ್ರಕಾರ ಬಿ ಸಿ ಎಂ ನಲ್ಲಿ ಎಷ್ಟು ಜಾತಿಗಳು ಇವೆ ಅವುಗಳೆಲ್ಲರಿಗೂ ಪ್ರಾತಿನಿಧ್ಯ ಕೊಡಲಿಕ್ಕೆ ಸಾಧ್ಯವಾಗುತ್ತದೆಯೇ? ಆದ್ದರಿಂದ ದಯಮಾಡಿ ಇಂಟರ್‌ವ್ಯೂ ಮಾಡತಕ್ಕ ವ್ಯವಸ್ಥೆಯನ್ನು ತಾವು ಮುಂದುವರಿಸಬೇಕು. ತಾವು ಸುಮಾರು ೬೦-೭೦ ಕಮಿಟಿಗಳನ್ನು ರಚನೆ ಮಾಡಿದರೆ ಒಂದೊಂದು ಕಮಿಟಿಗೆ ೬೦೦-೭೦೦ ಜನ ಅಭ್ಯರ್ಥಿಗಳು ಬರಬಹುದು. ಇವರಿಗೇನೂ ನೀವು ಟಿ.ಎ.ಡಿ.ಎ ಕೊಡುವುದಿಲ್ಲ. ಅವರು ತಮ್ಮ ಸ್ವಂತ ವಿಚಾರಿನಿಂದಲೇ ಇಂಟರ್‌ವ್ಯೂಗೆ ಬರುತ್ತಾರೆ. ಇದರಿಂದ ನೀವು ನಾನ್ ಅಫಿಷಿಯಲ್ ಮೆಂಬರ್ಸ್‌ಗೂ ಒಂದು ಅವಕಾಶವನ್ನು ಕೊಟ್ಟಂತಾಗುತ್ತದೆ. ಕೊಳ್ಳೆ ಹೊಡೆಯುತ್ತಾರೆನ್ನುವ ಸಂಶಯದಿಂದ ತಾವು ಈ ಯೋಚನೆಯನ್ನು ಕೈಬಿಡುವುದು ಸರಿಯಲ್ಲ. ಪಬ್ಲಿಕ್‌ಸರ್ವಿಸ್ ಕಮಿಷನ್‌ನಲ್ಲಿ ಸಂಶಯಕ್ಕೆ ಆಸದವಾದ ರೀತಿಯಲ್ಲಿ ಕೆಲಸಗಳು ನಡೆಸುವುದಿಲ್ಲವೇ? ಇದನ್ನು ನೀವು ತಪ್ಪಿಸಿದ್ದೀರಾ? But, why do you curtail the opportunity? ತಾವು ಪ್ರೋಪೋಸನ್‌ಟಿಗೆ ಇಂಟರ್‌ವ್ಯೂ ಕರೆದು, ಒಂದೊಂದು ಜಾತಿಯವರಿಗಾದರೂ ಸಹ ಕೆಲಸ ಸಿಕ್ಕುವಂತೆ ವ್ಯವಸ್ಥೆ ಮಾಡಬೇಕು ಎಂದು ನನ್ನ ಸಲಹೆ. ತಮ್ಮ ಈ ಒಂದು ನೀತಿಯಿಂದ ಬಹಳ ಹೆಚ್ಚಿನ ರೀತಿಯಲ್ಲಿ ಇಂಪ್ಲಿಕೇಷನ್ ಆಗುವ ಸಂಭವ ಇದೆ.

ಶ್ರೀ ಕಡಿದಾಳ್ ದಿವಾಕರ್.—ಈಗಾಗಲೇ ಒಂದು ಸ್ಕಾಲಿನಲ್ಲಿ ಆರು ತರಗತಿಗಳು ಇದ್ದರೆ ಕೇವಲ ಎರಡು ಜನ ಮಾತ್ರ ಉಪಾಧ್ಯಾಯರು ಇದ್ದಾರೆ. ಆದ್ದರಿಂದ ಜಾಗೃತ ನೇಮಕಾತಿಗಳನ್ನು ಮಾಡುವುದು ಸೂಕ್ತ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಮಂತ್ರಿಗಳು ಹೇಳುವ ರೀತಿಯಲ್ಲಿ ಇದು ಅಷ್ಟು ಸುಲಭವಾಗಿಲ್ಲ. ಎರಡನೆಯದು ಇವರು ಹೊರದಿರತಕ್ಕ ಆಡರ್‌ನಲ್ಲಿ ಕನ್ನಡ ಟೆಸ್ಟ್ ಬಗ್ಗೆ ಹೇಳಿದ್ದಾರೆ. ಪಬ್ಲಿಕ್‌ಸರ್ವಿಸ್ ಕಮಿಷನ್‌ನವರು ಒಂದು ಸಾರಿ ಸೆಲೆಕ್ಷನ್ ಮಾಡಿದ ಮೇಲೆ ಯಾವ ಟೆಸ್ಟನ್ನು ಮಾಡಬೇಕಾದ ಅವಕಾಶವಿಲ್ಲ. ಆದರೆ ಇವರ ಆಡರ್ ಪ್ರಕಾರ ರೆಕ್ರೂಟ್‌ಮೆಂಟ್

ಕವಿಟಿಯವರು ಸೆಲೆಕ್ಟ್ ಮಾಡಿದ ಮೇಲೂ ಕನ್ನಡ ಟೆಸ್ಟ್ ಮುಂತಾದವುಗಳನ್ನು ಪಾಸ್ ಮಾಡಲೇ ಬೇಕು. ಇದಲ್ಲದೆ ವೈವಾ ಓನ್ ಇಂಗ್ಲೀಷ್ ಟೆಸ್ಟ್ ಬೇರೆ ಮಾಡಬೇಕಾಗುತ್ತದೆ. Whether a cand date is selected by the Public Service Commission or through Recruitment Committee, he will have to appear for another test according to the recent Government Order.

It is stated in the Government order thus

“The Kannada Language test shall consist of the following

Part I-Translation from English to Kannada and viva-voce of a passage consisting of about 200 words each. Time-One Hour, Maximum Marks-90.

Part II-Viva-voce in Kannada”.

we are not prepared to agree for this.

ರಕ್ಯೂಟ್‌ಮೆಂಟ್ ಸೆಲೆಕ್ಷನ್ ಮಾಡಿದಮೇಲೆ ಮತ್ತೆ ಅಭ್ಯರ್ಥಿಯು ಪರೀಕ್ಷೆಗೆ ಕೂಡಬೇಕು ಎಂದು ಹೇಳಿದರೆ ಇದು ಎಲ್ಲಿಯಾದರೂ ಉಂಟೆ ಎಂದು ನಾನು ಪ್ರಶ್ನೆ ಮಾಡಬೇಕಾಗಿದೆ. ಇವತ್ತು ಸರ್ಕಾರದವರು ತಮ್ಮ ನೀತಿಯನ್ನು ಘೋಷಣೆ ಮಾಡಿದ ಮೇಲೆ ಇದನ್ನು ಪುನರ್ ಪರಿಶೀಲನೆ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. It is an evil desire. I am not going to agree for this ನಮ್ಮ ಮಕ್ಕಳಿಗೆ ಅನಾಹುತವಾಡುತ್ತೀರಿ. I am not going to agree to it.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇದು ಬಹಳ ಮಹತ್ವದ ವಿಚಾರ ಇದೆ. ಎಲ್ಲಕ್ಕಿಂತ ಬೋರ್ಡ್‌ನವರು ಒಂದು ಅಡ್ಡ ರಾಟ್ಸ್‌ಮೆಂಟ್ ಕೊಟ್ಟಿದ್ದಾರೆ. ಅದರಲ್ಲಿ ಕನ್ನಡ ಕಂಪಲ್ಸರಿ ಎನ್ನುವ ಬಗ್ಗೆ ಬಂದಿದೆ. ನಾನು ಇಲ್ಲಿ ಹೇಳುವ ವಿಷಯ ಎಂದರೆ ಇದರಿಂದ ಕೆಲವು ಮೈನಾರಿಟೀಸ್‌ಗೆ ತೊಂದರೆ ಯಾಗುತ್ತದೆ. ಕನ್ನಡ ಟೆಸ್ಟ್ ಏನು ಇದೆ ಇದನ್ನು ಕನ್ನಡ ಮದರಾಟಿಂಗ್ ಇದ್ದವರಿಗೆ ಅಪ್ಪೆಯಾಗು ತ್ತದೆಯೋ ಇಲ್ಲವೋ ಎನ್ನುವುದನ್ನು ತಾವು ಸ್ಪಷ್ಟವಾಗಿ ಹೇಳಬೇಕು. Whether it is only applicable to only non-kannada mothertongue students or Kannada mothertongue students ಎರಡನೆಯ ವಿಚಾರ, ರಕ್ಯೂಟ್‌ಮೆಂಟ್ ಕಮಿಟಿಗಳ ವಿಚಾರದಲ್ಲಿ ನೀವು ಅವರಿಗೆ ಎಷ್ಟು ಇಂಟರ್‌ವ್ಯೂ ಮಾರ್ಕ್ಸ್ ಕೊಡುತ್ತೀರಿ. ಎನ್ನುವುದು ಇಲ್ಲ. ನಿಮ್ಮ ಆರ್ಡರ್‌ನಲ್ಲಿ ಇಂಟರ್‌ವ್ಯೂ ಮಾರ್ಕ್ಸ್ ಬಗ್ಗೆ ಹೇಳಿಲ್ಲ. The Government while is using the order should have verified all these things. Let the statement be made by the Hon. Minister for Finance by tomorrow in this behalf. ಇದಲ್ಲದರೆ ಬಗ್ಗೆಯೂ ತಾವು ಆಲೋಚನೆ ಮಾಡಬೇಕು.

ಶ್ರೀ ಸಿ. ಎಂ. ಇಬ್ರಾಹಿಂ.—ಇವತ್ತೇ ಮಾನ್ಯ ಸಚಿವರು ಸ್ಟೇಟ್‌ಮೆಂಟ್ ಮಾಡಬೇಕು ಎನ್ನುವುದು ಏನೂ ಇಲ್ಲ. ಏಕೆಂದರೆ ತಾವು ಹೊರಡಿಸಿರುವ ಆಜ್ಞೆಯಲ್ಲಿ ತಪ್ಪು ಅರ್ಥಗಳು ಬರುವುದಕ್ಕೆ ಸಾಕಾದಷ್ಟು ಅವಕಾಶವಿದೆ. ಸರ್ಕಾರದವರು ಇದರ ಬಗ್ಗೆ ಕ್ಯಾಬಿನೆಟ್‌ನಲ್ಲಿ ಚರ್ಚೆ ಮಾಡಿ ನಂತರ ತಾವು ಹೇಳಿಕೆಯನ್ನು ಕೊಟ್ಟು ಬಿಟ್ಟಿರುತ್ತೇವೆ. ಇಂಟರ್‌ವ್ಯೂ ಕರೆದರೆ ನಮ್ಮ ಗ್ರಾಜುಯೇಟ್‌ಗಳಿಗೆ ಬೆಂಗಳೂರಿಗೆ ಬಂದು ಹೋಗುವ ಅವಕಾಶವಾದರೂ ಸಿಕ್ಕುತ್ತದೆ. ನಾಲ್ಕೈದು ಇಂಟರ್‌ವ್ಯೂಗಳನ್ನು ಅಟೆಂಡ್ ಮಾಡಿದರೆ ಮುಂದೆ ಅವನು ಯಾವ ರೀತಿಯಲ್ಲಿ ಇಂಟರ್‌ವ್ಯೂ ಫೇಸ್ ಮಾಡಬೇಕು ಎನ್ನುವ ಒಂದು ಅನುಭವವಾದರೂ ಬರುತ್ತದೆ. ಆದ್ದರಿಂದ ಇದರ ಬಗ್ಗೆ ಒಂದು ಸರಿಯಾದ ನಿರ್ಣಯವನ್ನು ತೆಗೆದು ಕೊಂಡು ನಾಳೆಯೇ ಅಥವಾ ನಾಡಿದ್ದು ಒಂದು ಹೇಳಿಕೆಯನ್ನು ಕೊಡಬಹುದಲ್ಲವೇ ?

ಶ್ರೀ ಟಿ. ಚೌಡಯ್ಯ.—ನಾನು ನನ್ನ ಅನುಭವದಿಂದ ಹೇಳುತ್ತೇನೆ. ೧:೧೦ ರೇಷಿಯೋ ಇರುವುದರಿಂದ ಮಿನಿಮಮ್ ೪೦-೪೫ ಮಾರ್ಕ್ಸ್ ಬಂದರೂ ಸಹ ಇಂಟರ್‌ವ್ಯೂ ಸಿಕ್ಕುವುದಿಲ್ಲ. ಇದನ್ನು ನಾನು ಮೂರು ವರ್ಷ ರಕ್ಯೂಟ್‌ಮೆಂಟ್ ಕಮಿಟಿಯಲ್ಲಿ ಕೆಲಸ ಮಾಡಿದ ಅನುಭವದಿಂದ ಹೇಳುತ್ತಿದ್ದೇನೆ. ಆದ್ದರಿಂದ ೧:೩ ರೇಷಿಯೋ ಮಾಡಿರುವುದನ್ನು ಮೊದಲು ತೆಗೆಯಬೇಕು. ಸರ್ಕಾರದವರು. ಬಹಳ ತೀವ್ರ,

ವಾಗಿ ಹುದ್ದೆಗಳನ್ನು ಭರ್ತಿ ಮಾಡುವ ಉದ್ದೇಶ ಬಿಟ್ಟಿರುವುದು. ಈಗ ಮಾಡಿರತಕ್ಕ ರೇಷಿಯೋವಿಂದ ಹರಿಜನ ಮತ್ತು ಗಿರಿಜನ ಅಭ್ಯರ್ಥಿಗಳಿಗೆ ಇಂಟರ್‌ವ್ಯೂ ಸಿಕ್ಕುವುದಿಲ್ಲ ಎಂದು ಶ್ರೀಮಾನ್ ದೇವೇಗೌಡರು ಏನು ಆತಂಕವನ್ನು ವ್ಯಕ್ತಪಡಿಸಿದ್ದಾರೆ ಅದನ್ನು ನಾನು ಅಪ್ರೀಷಿಯೇಟ್ ಮಾಡುತ್ತೇನೆ. ನಾನು ಹೇಳಿದ ರೀತಿ ಮಾಡದೆ ಹೋದರೆ ಬ್ಯಾಕ್‌ವರ್ಡ್ ಕ್ಲಾಸ್ ಮತ್ತು ಬ್ಯಾಕ್‌ವರ್ಡ್ ಕಮ್ಯುನಿಟಿ ಮತ್ತು ಹರಿಜನ ಮತ್ತು ಗಿರಿಜನರಿಗೆ ಇಂಟರ್‌ವ್ಯೂ ಸಿಕ್ಕುವುದಿಲ್ಲ. ಹಿಂದಿನ ಸರ್ಕಾರ ಇದ್ದಾಗ ರೀಷಿಯೋ ಮಾಡಿ ದ್ವಿರೂಪದ ಅನೇಕ ಜನ ಅಭ್ಯರ್ಥಿಗಳಿಗೆ ಇಂಟರ್‌ವ್ಯೂ ಸಿಕ್ಕಿಲ್ಲ. ಆದ್ದರಿಂದ ಈಗ ಇರುವುದನ್ನು ರಿವೈಜ್ ಮಾಡಿ ೧,೦೦ ರೇಷಿಯೋ ಮಾಡುವುದನ್ನು ಮಾನ್ಯ ಮಂತ್ರಿಗಳು ಪರಿಶೀಲನೆ ಮಾಡಬೇಕು.

ಅಧ್ಯಕ್ಷರು.—ಮಾನ್ಯ ಸದಸ್ಯರ ಅಭಿಪ್ರಾಯ ಸರ್ಕಾರಕ್ಕೆ ಗೊತ್ತಾಗಿದೆ. ಆದ್ದರಿಂದ ಇದರ ಬಗ್ಗೆ ನಾಳೆ ಮಾನ್ಯ ಮಂತ್ರಿಗಳು ಈ ಸಭೆಯಲ್ಲಿ ಒಂದು ಸ್ಟೇಟ್‌ಮೆಂಟ್ ಮಾಡುತ್ತಾರೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಸನ್ಮಾನ್ಯ ಅಧ್ಯಕ್ಷರೇ ಸನ್ಮಾನ್ಯ ಸದಸ್ಯರ ಅಭಿಪ್ರಾಯ ನಮಗೆ ಗೊತ್ತಾಗಿದೆ. ಇದರ ಬಗ್ಗೆ ಕೆಲವು ಪ್ರಶ್ನೆಗಳನ್ನು ಮತ್ತು ಕೆಲವು ಮೂಲಭೂತವಾದ ಪ್ರಶ್ನೆಗಳನ್ನು ಶ್ರೀಮಾನ್ ದೇವೇಗೌಡರು ಎತ್ತಿದ್ದಾರೆ. ಇದರ ಬಗ್ಗೆ ನಾಳೆ ಚರ್ಚೆಯು ಮಾಡೋಣ ಇದಕ್ಕಾಗಿ ಅಪ್ರಾಪ್ರಿಯೇಷನ್ ಬಿಲ್ ಪಾಸು ಮಾಡುವುದನ್ನು ನಿರಾಸವಾದು ಬೇಡ. ಈ ಬಿಲ್ಲನ್ನು ಇವತ್ತೆ ಪಾಸ್ ಮಾಡೋಣ.

ಶ್ರೀ ಎಚ್.ಡಿ. ಚೌಡಯ್ಯ.—ಸ್ವಾಮಿ ಮಾಡಿ ಪಚೇಲರ ವಿಷಯವನ್ನು ಮಾನ್ಯ ಮಂತ್ರಿಗಳು ಹೇಳಿಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಸ್ವಲ್ಪ ದಯಮಾಡಿ ಕುಳಿತುಕೊಳ್ಳಬೇಕು.

Now, I will put the consideration Motion to the vote of the House. The question is:

“That the Karnataka Appropriation (No 6) Bill, 1982 be taken into consideration.”

The Motion was adopted

CLAUSE 2, 3 AND SCHEDULE

MR. SPEAKER.—The question is:

“That Clauses 2, 3, and Schedule do stand part of the Bill”

The motion was adopted

Clause 2 to 3 and Schedule were added to the Bill

CLAUSE 1 ETC.,

MR. SPEAKER.—The question is

“That Clause 1, the Long Title, the Preamble and the Enacting Formula do stand part of the Bill.”

The motion was adopted

Clause 1, the long title, the Preamble, and the Enacting Formula were added to the Bill.

MOTION TO PASS

SRI M. VEERAPPA MOILY (Minister for Finance).—Sir, I move:

"That the Karnataka Appropriation (No 6) Bill, 1982 be passed."

MR. SPEAKER.—The question is:

"That the Karnataka Appropriation (No. 6) Bill, 1982 be passed."

The Motion was adopted and the Bill was passed

STATEMENT BY THE MINISTER

Reg Death of persons due to explosion of Crackers in Bellary

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಅಧ್ಯಕ್ಷರೇ ಈ ದಿವಸ ಬೆಳಿಗ್ಗೆ ಬಳ್ಳಾರಿ ನಗರದ ಬಣಗಾರ ರಸ್ತೆಯ ಒಂದು ಮನೆಯಲ್ಲಿ ಆದ ಆಸ್ಪೊಟನೆಯ ಬಗ್ಗೆ ಒಂದು ಹೇಳಿಕೆಯನ್ನು ಮಾಡಲಾಗುವುದೆಂದು ತಿಳಿಸುತ್ತೇನೆ. ಆದರಂತೆ ಈಗ ನಾನು ಮಾನ್ಯ ಮುಖ್ಯಮಂತ್ರಿಗಳ ಪರವಾಗಿ ಒಂದು ಹೇಳಿಕೆಯನ್ನು ಈ ಮಾನ್ಯ ಸಭೆಯ ಅವಗಾಹನೆಗೆ ತರುವುದಕ್ಕೆ ಇಚ್ಛೆ ಪಡುತ್ತೇನೆ.

ಬಳ್ಳಾರಿ ನಗರದ ಬಣಗಾರ ರಸ್ತೆಯ ಒಂದು ಮನೆಯಲ್ಲಿ ಪಟಾಕಿಗಳನ್ನು ಕಾನೂನಿನ ವಿರುದ್ಧವಾಗಿ ತಯಾರಿಸುತ್ತಿದ್ದಾಗ ಅಕಸ್ಮಾತ್ತಾಗಿ ಆಸ್ಪೊಟನೆ ಉಂಟಾಗಿ ೮ ಜನರು ಮೃತಪಟ್ಟರೆಂದು ಮತ್ತು ೪ ಜನರಿಗೆ ಗಾಯ ಉಂಟಾಗಿದೆ ಎಂದು ತಿಳಿದು ಬಂದಿದೆ. ಈ ಆಸ್ಪೊಟನೆಯಲ್ಲಿ ೫ ಮನೆಗಳು ಕುಸಿದು ಬಿದ್ದವೆಂದು ವರದಿಯಾಗಿದೆ.

ಪೊಲೀಸರು, ಅಗ್ನಿ ಶಾಮಕ ದಳದವರು ಮತ್ತು ಜನರು ಒಟ್ಟಾಗಿ ಸಹಕರಿಸಿ ಕುಸಿದು ಬಿದ್ದ ಮನೆಯ ಅವಶೇಷಗಳನ್ನು ತೆಗೆದು ಕೆಳಗೆ ಸಿಕ್ಕಿಕೊಂಡವರನ್ನು ಹೊರಕ್ಕೆ ತೆಗೆದರು. ಈ ಸ್ಥಳದ ಅಕ್ಕ ಪಕ್ಕದ ಮನೆಗಳನ್ನು ಶೋಧಿಸಿ ಕೆಲವು ಮನೆಗಳಿಂದ ಪಟಾಕಿಗಳ ಮತ್ತು ಪಟಾಕಿಗಳನ್ನು ತಯಾರಿಸುವ ರಾಸಾಯನಿಕ ವಸ್ತುಗಳ ದಾಸ್ತಾನನ್ನು ತೆಗೆದು ಬೇರೆ ಕಡೆಗೆ ಸಾಗಿಸಲಾಯಿತು. ಭಾರತೀಯ ಆಸ್ಪೊಟಿನ ವಸ್ತುಗಳ ಅಧಿನಿಯಮದ ೯ನೇ ಕಲಂ ಪ್ರಕಾರ ಈ ಘಟನೆಯ ಕಾರಣಗಳ ಬಗ್ಗೆ ಮ್ಯಾಜಿಸ್ಟ್ರೇಟರಿಂದ ವಿಚಾರಣೆ ಮಾಡಲಾಗುವುದು. ಬಳ್ಳಾರಿ ನಗರದ ಬ್ಯೂಸ್‌ಪೇಟ್ ಪೊಲೀಸ್ ಸ್ಟೇಷನ್ನಿನಲ್ಲಿ ಈ ವಿಷಯದಲ್ಲಿ ಕೇಸನ್ನು ದಾಖಲು ಮಾಡಿಕೊಳ್ಳಲಾಗಿದೆ ಮತ್ತು ತನಿಖೆ ನಡೆಯುತ್ತಿದೆ.

ಗಾಯಗೊಂಡವರನ್ನು ಬಳ್ಳಾರಿ ವೈದ್ಯಕೀಯ ಕಾಲೇಜಿನ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಮಾಡಲಾಗುತ್ತಿದೆ ಬಳ್ಳಾರಿ ಜಿಲ್ಲಾಧಿಕಾರಿಗಳು ಮೃತಪಟ್ಟವರ ಕುಟುಂಬಗಳಿಗೆ ಶವ ಸಂಸ್ಕಾರಕ್ಕಾಗಿ ಧನ ಸಹಾಯ ಮಾಡಿದ್ದಾರೆ ಪ್ರತಿಯೊಂದು ಮರಣಕ್ಕೆ ಸಂಬಂಧಪಟ್ಟಂತೆ ೫,೦೦೦ ರೂಪಾಯಿ. ತೀವ್ರವಾಗಿ ಗಾಯಗೊಂಡವರಿಗೆ ತಲಾ ೧೫೦೦ ರೂಪಾಯಿ ಮತ್ತು ಸಾಧಾರಣವಾಗಿ ಗಾಯಗೊಂಡವರಿಗೆ ತಲಾ ೫೦೦ ರೂಪಾಯಿಗಳಂತೆ ಪರಿಹಾರ ನೀಡಲು ೪೫,೦೦೦ ರೂಪಾಯಿಗಳ ಮೊತ್ತವನ್ನು ಜಿಲ್ಲಾಧಿಕಾರಿಗಳಿಗೆ ಮುಖ್ಯಮಂತ್ರಿಗಳ ಪರಿಹಾರ ನಿಧಿಯಿಂದ ಕೊಡಲಾಗಿದೆ. ಈ ಆಸ್ಪೊಟನೆಯಲ್ಲಿ ಮನೆಯನ್ನು ಕಳೆದು ಕೊಂಡವರಿಗೆ ತಿರಂಗಿ ಮನೆ ಕಟ್ಟಿಸಿಕೊಳ್ಳುವುದಕ್ಕಾಗಿ ಅರ್ಥಿಕವಾಗಿ ಮತ್ತು ಗೃಹ ನಿರ್ವಾಹಣ ಸಾಮಗ್ರಿಗಳನ್ನು ಒದಗಿಸುವುದರಲ್ಲಿ ಸೂಕ್ತವಾಗಿ ಸಹಾಯ ಮಾಡಲಾಗುವುದು.

ಅಧ್ಯಕ್ಷರು.—ಈ ದಿವಸ ಬೆಳಿಗ್ಗೆ ಮಾನ್ಯ ಸದಸ್ಯರಾದ ಪ್ರಭಾಕರವರೂ ಪ್ರಸ್ತಾಪ ಮಾಡುತ್ತಾ ಸ್ವಾಮಿ ನಾನು ಈ ಬೇಡಿಕೆಯ ಬಗ್ಗೆ ಮಾತನಾಡಬೇಕಾಗಿದೆ ಎಂದು ಕೊನೆ ಗಳಿಗೆಯಲ್ಲಿ ಪ್ರಸ್ತಾಪ ಮಾಡಿದರು ಮತ್ತು ಈ ಬೇಡಿಕೆಯ ಬಗ್ಗೆ ನಾನು ಮಾನ್ಯ ಮುಖ್ಯ ಸಚಿವರ ಕಡೆಗೆ ಒಂದು ಪತ್ರವನ್ನು ಸಹ ಬರೆದು ಕಳುಹಿಸಿ ಕೊಟ್ಟಿದ್ದೇನೆ ಎನ್ನುವ ಮಾತನ್ನು ಹೇಳಿದರು. ಆಗ ನಾನು I am not concerned with the whips ಎಂದು ಒಂದು ಮಾತನ್ನು ಹೇಳಿದೆ. ಆದರೆ ಬಹಳ ಮಟ್ಟಿಗೆ